

The New Malayalam Readers.

THE FIRST STANDARD READER

BY

Joseph Muliyl, B. A.,

English Tutor, Madras Christian College.

REVISED BY

M. Krishnan, B A., B.L., M.R.A.S.,

Malayalam Translator to the Government.

Seventh Edition.

APPROVED BY THE MADRAS TEXTBOOK COMMITTEE AND RECOGNISED
BY THE DIRECTOR OF PUBLIC INSTRUCTION, MADRAS.

പുതിയ മലയാളപാഠപുസ്തകങ്ങൾ

ഒന്നാം പാഠപുസ്തകം



56 E
242

MANGALORE

BASEL MISSION BOOK AND TRACT DEPOSITORY

1905

Price: 2 Annas.]

(Copyright registered.)

[വില: ൨ അണ.

N12<529038070 021

HLS



UBTÜBINGEN



The New Malayalam Readers

THE FIRST STANDARD READER

BY

Joseph Muliyl, B. A.

English Tutor, Madras Christian College

REVISED BY

M. Krishnan, B. A., B. L., M. R. A. S.

Malayalam Translator to the Government

Seventh Edition

APPROVED BY THE MADRAS TEXTBOOK COMMITTEE AND RECOGNISED
BY THE DIRECTOR OF PUBLIC INSTRUCTION, MADRAS

പുതിയ മലയാളപാഠപുസ്തകങ്ങൾ

ഒന്നാം പാഠപുസ്തകം



MANGALORE

BASEL MISSION BOOK AND TRACT DEPOSITORY

1905

മുഖവുര.

ഈ പുസ്തകത്തിൽ ശിശുപാഠത്തിൽ കാണിച്ചിട്ടില്ലാത്തതായ കൂട്ടക്കുരങ്ങൾ, മൂന്നു പാഠങ്ങളായി വേർതിരിച്ചു പ്രയോഗിച്ചിരിക്കുന്നു. 'കൂ', 'പൂ', മുതലായി കുരക്കുരത്തിന്റെ ചുവടെ മറ്റൊരക്കുരം എഴുതി ഉണ്ടാക്കുന്ന കൂട്ടക്കുരങ്ങളുടെ മാതിരികളിൽ ചിലതു ആ പുസ്തകത്തിൽ തന്നെ കാണിച്ചിരിക്കയാൽ, ചേർച്ചയിൽ രൂപഭേദം വരുന്നതായ അക്കുരങ്ങൾ മാത്രമേ ഇതിൽ പ്രസ്ഥാപിക്കേണ്ടുന്നതാവശ്യമായി കണ്ടിട്ടുള്ളൂ. ഈ അക്കുരങ്ങൾ മിക്കതും സംസ്കൃതശബ്ദങ്ങളിലാകുന്നു പ്രയോഗിച്ചുവരുന്നതു.

പാഠങ്ങൾ മിക്കതും സന്മാർഗ്ഗസംബന്ധമായ കഥകളാകുന്നു. വിസ്മയഭയം നിമിത്തം ചുരുക്കി എഴുതിയിട്ടുള്ള കഥകൾ ഗുരു വണ്ണിച്ചു വിവരിച്ചു കട്ടികളെ രസിപ്പിക്കേണ്ടതാകുന്നു. ഒടുവിൽ സാധനങ്ങളെപ്പറ്റി ചില പാഠങ്ങൾ കട്ടികളുടെ അറിവു വർദ്ധിപ്പിച്ചാൽ തക്കവണ്ണം ചേർത്തിരിക്കുന്നു.

എല്ലാ പാഠങ്ങളുടെയും ഒടുവിൽ കേട്ടെഴുത്തിനും അർത്ഥം പഠിക്കേണ്ടതിനും വേണ്ടി അതതു പാഠത്തിലെ വാക്യകൾ വേറിട്ടെഴുതിയിരിക്കുന്നു.



56 E 242

അടക്കം.

പാഠം.	ഭാഗം.
൧. ന്യ. ൧൧. അക്ഷരപഠങ്ങൾ	1. 7. 14
൨. ദൈവം	2

I. അനുസരണത്തെ പററിയുള്ള കഥകൾ.

൩. അനുസരണക്കേടിന്റെ ഫലം	3
൪. അനുസരണത്താൽ ഒരു കട്ടി ജീവരക്ഷ പ്രാപിച്ചതു	4
൫. തന്നിക്കൂത്താൽ പിണഞ്ഞ ആപത്തു	6

II. ഉത്സാഹത്തെ കുറിച്ചുള്ള കഥകൾ.

൭. സാമത്ര്യാത്തെക്കാൾ ഉത്സാഹം വലിയതു	8
൮. മടിയനായ കട്ടിയുടെ കഥ	9
൯. പരിശ്രമം	11
൧൦. മടി, ഉലാസീനത	12

III. സത്യത്തെ കുറിച്ചുള്ള കഥകൾ.

൧൧. കളിയേയുള്ള പൊളിവാക്കു	14
൧൩. അതിവണ്ണന	16
൧൪. ഉഭയാർത്ഥവാക്കു	17
൧൫. സത്യവാനായ ഒരു ധീരബാലൻ	18
൧൬. വിശ്വസ്തനായ കച്ചവടക്കാരൻ	20
൧൭. ൧൮. ചതിയനായ കച്ചവടക്കാരൻ	21. 22

IV. സ്നേഹത്തെ കുറിച്ചുള്ള കഥകൾ.


൧൯. മാതാപിതാക്കന്മാരോടുള്ള സ്നേഹം	23
൨൦. ധനത്തെക്കാൾ അമ്മയച്ഛന്മാരെ സ്നേഹിച്ച മകൾ	25
൨൧. സഹോദരസ്നേഹം	26
൨൨. ഐക്യമത്ര്യാത്തിൻ ബലം	28
൨൩. ശത്രുസ്നേഹം	29

V. സമ്പൂർണ്ണമായ കുറിച്ചുള്ള പാഠങ്ങൾ.

പാഠം.	ഭാഗം.
൨൪. നല്ല ഉപദേശം	31
൨൫. സമ്പൂർണ്ണ ഏറ്റവും നല്ലസാക്ഷ്യപത്രം	32
൨൬. പരിഹാസത്തിന്റെ ഫലം	33
൨൭. സഹതാപം	35
൨൮. അഹംഭാവം, ഗർവ്വം	36
൨൯. വണക്കം, ബഹുമാനം, ഗുരുതപം	38
൩൦. കോപം, മുൻകോപം	39
൩൧. പരിപാകത, സൌമ്യത	40

VI. സാധനങ്ങൾ.

൩൨. നാം ഉപയോഗിക്കുന്ന വസ്തുക്കൾ	41
൩൩. കൈവേലകാരരുടെ പരസ്പരാശ്രയം	42
൩൪. സൃഷ്ടിവിദ്യകൾ	44
൩൫. ജീവവിദ്യ, പശു	45
൩൬. ,, സിംഹം	47
൩൭. സസ്യവിദ്യ, തെങ്ങു	49
൩൮. ധാതുവിദ്യ, ലോഹങ്ങൾ	51
൩൯. ഭൂമി, ഭൂഗോളം	52
—————	
൪൦. ആത്മാവു	54
കൂട്ടുകുരങ്ങൾ	56



ഒന്നാം പാവുസ്തകം.

ഒന്നാം പാവം.

കവ് ക്ത ഗ്വ ഗ്ന ഗ്ജ (ജഡ) ജ്ഞ

ദൈവം സർവ്വശക്തനും സർവ്വജ്ഞനും ആകുന്നു.

ശക്തിയുള്ളവർ ശക്തിയില്ലാത്തവരെ ഹിംസിക്കുതു.

ഹിംസിക്കുന്നവർ മൃക്പന്മാർ ആകുന്നു.

ദീഗ്വനേരം ഉറങ്ങുതു.

വാഗ്ദത്തം ഒരിക്കലും ലംഘിക്കുതു.

നാം നഗ്നരായി ജനിക്കുന്നു. മരിക്കുമ്പോൾ നമുക്കു ഒന്നും കൊണ്ടുപോകുവാൻ കഴികയുമില്ല.

തഗ്നിനി എല്ലോഴും സത്യം പറയും. കളവു പറകയില്ല.


പ്രവൃത്തിക്കു വിഘ്നം വന്നതുകൊണ്ടു എന്നിക്കു വളരെ ദുഃഖമുണ്ടു.

ദൈവഭക്തിയുള്ളവർ ദുഃഖാഗ്തങ്ങളിൽ രസിക്കയില്ല.

സജ്ജനങ്ങളെ നിന്ദിക്കുന്നതിൽ ദുഃജ്ജനങ്ങൾ സന്തോഷിക്കുന്നു.

ജ്ഞാനത്തിന്റെ ആരംഭം ദൈവഭയം എന്നു ജ്ഞാനിയായ ഒരു രാജാവു പറഞ്ഞിരിക്കുന്നു.

രണ്ടാം പാഠം.



ദൈവം.

ഇല്ലാത്തതിൽനിന്നു എന്തെങ്കിലും ഉണ്ടാക്കുന്നതിന്നു സൃഷ്ടിക്കുക എന്നു പറയുന്നു. നാം കാണുന്ന എല്ലാറെയും ദൈവം സൃഷ്ടിച്ചു. അതുകൊണ്ടു ദൈവത്തിന്നു സ്രഷ്ടാവു എന്നു പേർ. പകൽ നമുക്കു വെളിച്ചം തരുന്ന സൂര്യനെ നോക്കുവിൻ. കണ്ണുകൊണ്ടു അതു നോക്കാമോ? അതിനെ സൃഷ്ടിച്ച ദൈവം അതിനേക്കാൾ എത്ര തേജസ്സുള്ളവൻ ആയിരിക്കേണം! രാത്രിയിൽ പ്രകാശിക്കുന്ന ചന്ദ്രനും എണ്ണ മില്ലാത്ത നക്ഷത്രങ്ങളും എത്ര ഭംഗിയുള്ളവയാകുന്നു! ഇവ റെ എല്ലാം സൃഷ്ടിച്ച ദൈവം സർവ്വജ്ഞൻ അല്ലയോ? ആ കാശത്തിൽ പറക്കുന്ന പക്ഷികളെയും നാട്ടിലും കാട്ടിലും ഉള്ള മൃഗങ്ങളെയും വെള്ളത്തിലുള്ള മീനുകളെയും രക്ഷിക്കുന്നതു ദൈവം തന്നെ. ഉഴന്നും ഉടുപ്പും സുഖവും തന്നു നമ്മെ രക്ഷിക്കുന്നതും ദൈവമാകുന്നു. ഇങ്ങിനെ നമ്മെ

സ്നേഹിക്കുന്ന ദൈവത്തെ നാമും സ്നേഹിക്കേണം. നാം ദൈവത്തെ കാണുന്നില്ല എങ്കിലും ദൈവം നമ്മെ കാണുന്നു; നാം സംസാരിക്കുന്നത് കേൾക്കുന്നു; നാം വിചാരിക്കുന്നത് അറിയും ചെയ്യുന്നു; അതു നിമിത്തം ദൈവത്തെ സർവ്വ ജ്ഞൻ എന്നു പറയുന്നു. അതുകൊണ്ടു നാം ദോഷം ഒന്നും ചെയ്യരുതു. ദൈവത്തിനു അനിഷ്ടമായതു സംസാരിക്കരുതു. ചീത്തയായതു യാതൊന്നും നമ്മുടെ മനസ്സിൽ വിചാരിക്കരുതു. ഈ ക്രമങ്ങളെ വിപ്ലവം കൂടാതെ അനുസരിച്ചാൽ നാം ദൈവത്തെ സ്നേഹിക്കുന്നു എന്നു പറയാം. ദൈവവും നമ്മെ അനുഗ്രഹിക്കും.

“ദൈവദയം ജ്ഞാനത്തിന്റെ ആരംഭം.”

സൃഷ്ടിച്ചു*	സൃഷ്ടൻ	അനുഗ്രഹം	സ്നേഹം
സൃഷ്ടാവു	ചന്ദ്രൻ	ദൃഗങ്ങൾ	സംസാരം
തേജസ്സു	നക്ഷത്രങ്ങൾ	ഭംഗി	അനീഷ്ടം

മൂന്നാം പാഠം.

അനുസരണകേടിന്റെ ഫലം.

ഒരാൾ ഒരു ദിവസം മൂച്ചുയുള്ള കത്തിവാൾകൊണ്ടു ഒരു മരം കൊത്തുമ്പോൾ കൈക്കു കൊണ്ടു ഒരു വിരൽ മുറിഞ്ഞു പോയി. രക്ഷം നില്ക്കാതെ ധാരയായി ഒഴുകിക്കൊണ്ടിരുന്നതിനാൽ ആയാൾ തന്റെ മകനെ വിളിച്ചു അടുത്ത ഗ്രാമത്തിൽ പോയി വൈദ്യനെ വിളിച്ചുകൊണ്ടു വരുവാൻ പറഞ്ഞു. ആ കുട്ടി വൈദ്യന്റെ അടുക്കൽ പോകാതെ വഴിക്കൽ വെച്ചു വേറെ കുട്ടികളോടു കൂടെ കളിച്ചുകൊണ്ടിരുന്നു. വളരെ നേരം കഴിഞ്ഞപ്പോൾ മടങ്ങി “അച്ഛാ! വൈദ്യനെ


* അർത്ഥം പഠിപ്പാനും കേട്ടെഴുത്തിനും ഉള്ള വാക്കുകൾ.

കണ്ടില്ല!” എന്നു പറഞ്ഞുകൊണ്ടു അച്ഛൻ കിടന്നിരുന്ന ഇടത്തേക്കു ചെന്നു. അപ്പോൾ ഇതാ അച്ഛൻ മിണ്ടുന്നില്ല. അവൻ എത്ര വിളിച്ചിട്ടും ഒരക്ഷരംപോലും മിണ്ടാതെ കിടന്നതേ ഉള്ളൂ. ചുറ്റും ചോര തളംകെട്ടി നില്ക്കുന്നതും കണ്ടു. അപ്പോൾ അവൻ വീണ്ടും ഓടിപ്പോയി വൈദ്യനെയും വേറെ ചില ആളുകളെയും കൂട്ടിക്കൊണ്ടു വന്നു. “രക്ഷം നില്ലാതെ വളരെ നേരത്തോളം ഒഴുകിയതുകൊണ്ടു മരിച്ചുപോയി” എന്നു വൈദ്യൻ പറഞ്ഞു. ഈ അനുസരണംകെട്ടു പുത്രൻ ആദ്യം തന്നെ അച്ഛന്റെ കല്പനപ്രകാരം വൈദ്യനെ വിളിച്ചുകൊണ്ടു വന്നിരുന്നു എങ്കിൽ ഈ ആപത്തു സംഭവിക്കയില്ലയായിരുന്നു.

“ചൊൽക്കിഴിപ്പിയാതവക്കെല്ലാം ഏല്ക്കുമാപത്തു നിശ്ചയം.”

മുട്ട	രക്ഷം	അച്ഛൻ	സംഭവിച്ച
വൈദ്യൻ	കല്പന	ഗ്രാമം	ധാരയായി

നാലാം പാഠം.



അനുസരണത്താൽ ഒരു കുട്ടി ജീവരക്ഷ പ്രാപിച്ചതു.

തീവണ്ടിപ്പാതകളിൽ ഒരു പാതയിൽനിന്നു മറ്റൊരു പാതയിലേക്കു വണ്ടികൾ തിരിച്ചു കൊടുക്കുന്ന കൂലിക്കാർ ഉണ്ടു. അവർ ചിലപ്പോൾ തങ്ങളുടെ പ്രവൃത്തിക്കു വല്ല വിഹ്ലവും വരുത്തിയാൽ വണ്ടിക്കും അതിൽ കയറുന്ന ആളുകൾക്കും അപായം നേരിടും. പ്രജ്യാരാജ്യത്തിൽ ഈ പ്രവൃ

ത്തി ചെയ്തിരുന്ന ഒരുവൻ ഒരു ദിവസം ഒരു പാതയിന്മേൽ കൂടി എതിർഭാഗങ്ങളിൽനിന്നു രണ്ടു വണ്ടികൾ വരുന്നതു കണ്ടു. ഒന്നു മറ്റൊരു പാതയിലേക്കു തിരിച്ചില്ലെങ്കിൽ വണ്ടികൾ തമ്മിൽ മൂട്ടി അനേകം ജനങ്ങൾ മരിക്കുമായിരുന്നു. എങ്കിലും തിരികേണ്ടുന്ന മാർഗ്ഗത്തിൽ അവന്റെ ചെറുചൈതൽ നില്ക്കുന്നതുകണ്ടു. കുട്ടിയെ എടുപ്പാൻ പോയെങ്കിൽ വണ്ടി എത്തിപ്പോകും, എന്നു കണ്ടതിനാൽ കുട്ടിയോടു: “മകനേ! അവിടെ നിലം പറ്റി അമൻ കിടക്കുക. ഞാൻ പറയുമ്പോൾ അനങ്ങിപ്പോകരുതു” എന്നു വിളിച്ചു പറഞ്ഞു. കുട്ടി ഒരു കല്പന ഒരിക്കൽ കേട്ടാൽ തന്നെ പൂർണ്ണമായി അനുസരിക്കുന്നവൻ ആയിരുന്നു. അതുകൊണ്ടു അവൻ ഉടനെ തന്നെ പാതകളുടെ നടുവിൽ നിലത്തോടു അമൻ കിടന്നു. അപ്പോൾ തന്നെ വണ്ടി പാതയിന്മേൽ കൂടി ‘ഡെഡ്’ എന്നു ഓടിപ്പോയി. വണ്ടി കടന്ന ഉടനെ കുട്ടി ചതഞ്ഞു അരഞ്ഞുപോയിരിക്കുമോ എന്നു നോക്കുവാൻ അച്ഛൻ ഓടിച്ചെന്നു. എങ്കിലും ഒരു രോമത്തിന്നു പോലും യാതൊരു ധാനിയും തട്ടിയിരുന്നില്ല. “അച്ഛാ ഇനി എനിക്കു എഴുന്നീല്ക്കാമോ?” എന്നു മാത്രം അവൻ ചോദിച്ചു. പ്രജ്യാരാജാവു ഈ വിവരം കേട്ടു അച്ഛന്റെ ധൈര്യം നിമിത്തം അച്ഛനും കുട്ടിയുടെ അനുസരണം നിമിത്തം അവനും കാരോ സമ്മാനം കൊടുത്തു.

“മൃതവർമൊഴി അമൃതം.”

തീവണ്ടി	കൂലിക്കാർ	ജനങ്ങൾ	അമൻ	ധൈര്യം
പാതകൾ	എതിർഭാഗം	പൂർണ്ണമായി	ഡെഡ്	സമ്മാനം

അഞ്ചാം പാഠം.



തന്നിഷ്ട താൽ പിണഞ്ഞ ആപത്തു.

ഒരു വീട്ടിൽ ഒരു എലിയും രണ്ടു കുഞ്ഞുകളും കൂടി ഒരു മാളത്തിൽ പാർത്തിരുന്നു. ഒരു ദിവസം ഈ കുഞ്ഞുകൾ തള്ളയോടു: “അമ്മേ! ഞങ്ങൾ ഒരു മാംസകഷണം കണ്ടിട്ടുണ്ടു. നമ്മെ പൂച്ച പിടിക്കാതിരിപ്പാൻ വേണ്ടി അതു ഒരു നല്ല കൂട്ടിൽ ആകുന്നു വെച്ചിട്ടുള്ളതു. ഹാ, ഇവിടത്തെ ആളുകൾക്കു നമ്മോടു എത്ര സ്നേഹമുണ്ടു!” എന്നു പറഞ്ഞു. അപ്പോൾ തള്ളയെലി അവരോടു: “അയ്യോ മകളേ! അതു ആ മൂക്പന്മാർ നമ്മെ പിടിപ്പാൻ വെച്ച ഒരു കണിയാകുന്നു. നാം അതിൽ അകപ്പെട്ടാൽ അവരുടെ സ്നേഹം കാണാം. ഇതാ, നിങ്ങൾ ആ കൂട്ടിന്റെ അരികത്തു തന്നെ പോകരുതേ” എന്നു പറഞ്ഞു ഇരതെണ്ടുവാൻ പോയി. അപ്പോൾ ഈ കുഞ്ഞുകൾ “അമ്മെക്കു നമ്മെപ്പോലെ അറിവില്ല. ഈ സജ്ജനങ്ങൾ നമ്മെ സ്നേഹിക്കുന്നില്ല എന്നു പറയുന്നതു നന്ദികേടു ആകുന്നു. നാം പോയി ആ ഇറച്ചി തിന്നുക” എന്നു തമ്മിൽ പറഞ്ഞു മാളത്തിൽനിന്നു പുറത്തു വന്നു. രണ്ടും കൂടെ ഒന്നിച്ചു കാടി ആ കണിയിൽ കയറി, മാംസം കടിച്ചു ഉടനെ അതിന്റെ വാതിൽ തന്നാലെ അടഞ്ഞുപോയി. കച്ച കേട്ടപ്പോൾ ആളുകൾ ഒക്കെ കാടിവന്നു. ഒരു വലിയ പൂച്ചയെയും കൊണ്ടുവന്നു. അപ്പോൾ എലിക്കുട്ടികൾ അതിന്നകത്തു നിന്നു! “അയ്യോ! നമുക്കു അമ്മയെക്കാൾ ജ്ഞാനം ഏറ്റും എന്നു നാം വിചാരി

ച്ചല്ലോ. അനുസരണക്കേടും തന്നിഷ്ടവും കാണിച്ചതുകൊണ്ടു ഈ പൂച്ചക്കു ഇരയായിപ്പോയല്ലോ” എന്നു പറഞ്ഞു കൊണ്ടിരിക്കുമ്പോൾ തന്നേ ആളുകൾ കൂട്ടു തുറന്നു. ഉടനെ പൂച്ച രണ്ടിനെയും കൊന്നു തിന്നുകയുണ്ടു.

“മൃത്തവർവാക്കും മുതുന്നെല്ലിക്കയും മുന്വിൽ കൈക്കും പിന്നെ മധുക്കും.”

തന്നിഷ്ടം	മാംസം	മൃകുപന്മാർ	നന്ദികേടു	പിണഞ്ഞു
കണ്ണുകൾ	സജ്ജനങ്ങൾ	ജ്ഞാനം	കൈക്കും	മധുക്കും

ആറാം പാഠം.

ജ്ഞ സ്യ ത്വ തദ ത്വ സ ഭു ശ്ച

കണ്ണുരം എന്നു ആനക്കും മണ്ണുകും എന്നു തവളക്കും പേരുണ്ടു.


ബുദ്ധിയും സാമത്ര്യാവും ഉണ്ടായിട്ടും ഉത്സാഹമില്ലാത്തതാൽ കുട്ടികൾ പരീക്ഷയിൽ തോറ്റുപോകും.

അതും ഇല്ലാത്തവന്നു അതും ലഭിച്ചാൽ അദ്ധ്വാനത്തിൽ കൂട പിടിച്ചിടും.

മനുഷ്യനു ഒരിക്കലും നശിക്കാത്തതായ ഒരു ആത്മാവുണ്ടു. അജ്ജനൻ ആയുധാത്മാസത്തിൽ വിദഗ്ദ്ധൻ ആയിരുന്നു. ശരീരശുദ്ധിയില്ലാത്തവന്റെ രോഗം വന്നാൽ അത്ഭുതമല്ല. അണ്ഡം എന്ന വാക്കിന്നു മുട്ട എന്നർത്ഥം. അണ്ഡത്തിൽ നിന്നു ജനിച്ചതിന്നു അണ്ഡജം എന്നു പറയുന്നു.

അതുകൊണ്ടു പക്ഷിക്കു അണ്ഡജം എന്നു പേരുണ്ടു. പക്ഷികളെ ഇടുന്ന കൂട്ടിന്നു പഞ്ചരം എന്നു പേർ.

ഏഴാം പാഠം.



സാമന്ത്രിനെക്കാൾ ഉത്സാഹം വലിയതു.

ഒരു ആമയും ഒരു മുയലും ഒരിക്കൽ പന്തയം പിടിച്ചു. അവരിൽ ആർ ഒരിടത്തു ആദ്യം ഓടി എത്തും എന്നായിരുന്നു വാതു. മുയൽ പക്ഷുതി വഴി ക്ഷണത്തിൽ ഓടി “ഇനി ആമ ഇത്ര ദൂരം എത്തുവോളം ഞാൻ ആശ്വസിക്കട്ടെ” എന്നു പറഞ്ഞു ഒരു കുറിക്കാട്ടിൽ കിടന്നുറങ്ങി. ആമെക്കു മുയലിനോളം വേഗത്തിൽ ഓടുവാൻ സാധിക്കുകയില്ലെങ്കിലും എവിടെയും താമസിക്കാതെ ബദ്ധപ്പെട്ടു നടന്നു. ചാതിവഴികൾ മുയൽ കിടന്നുറങ്ങുന്നതു കണ്ടു അനങ്ങാതെ നടന്നു എത്തേണ്ടുന്ന ഇടത്തിൽ വേഗം ചെന്നു നിന്നു. കുറയനേരം കഴിഞ്ഞപ്പോൾ മുയൽ ഉണർന്നു ആമ ഇനിയും എത്തിയില്ല എന്നു വിചാരിച്ചു വേഗത്തിൽ ഓടി. അങ്ങെത്തിയപ്പോൾ ആമ തനിക്കു മുൻപെ അവിടെ എത്തി നില്ക്കുന്നതു കണ്ടു വളരെ ദുഃഖവും അത്ഭുതവും ഉണ്ടായെങ്കിലും ഇനി വൃസനിച്ചിട്ടു ഫലമില്ലെന്നു കണ്ടു ലജ്ജിച്ചു. ആമ പന്തയം ജയിച്ചു വിജയ പ്രാപിയും ചെയ്തു.

മടിയുള്ള കുട്ടികൾക്കു എത്ര ബുദ്ധിയുണ്ടായിട്ടും ഫലമില്ല. ബുദ്ധിയില്ലാത്തവരോ ഉത്സാഹിച്ചു പഠിച്ചാൽ സമത്വമായിത്തീരും.

“മെല്ലെ തിന്നാൽ മുളുളും തിന്നാം.”

ഉത്സാഹം	പന്തയം	ബദ്ധപ്പെട്ടു	അന്യതം	ബുദ്ധി
സാമത്വം	ആശ്ചസിക്ക		വിരത	

എട്ടാം പാഠം.




മടിയനായ കുട്ടിയുടെ കഥ.

മടിയനായ ഒരു കുട്ടി ഉണ്ടായിരുന്നു. അവന്റെ അച്ഛൻ അവനെ എഴുത്തുപള്ളിയിൽ അയച്ചു. എങ്കിലും അ


വൻ അവിടേക്കു പോകാതെ വഴിക്കൽ ആരോടെങ്കിലും കൂടി കളിപ്പാൻ വിചാരിച്ചു. ഒന്നാമതു അവൻ ഒരു തേനീച്ചയെ കണ്ടു: “സ്നേഹിതാ, നീ എന്നോടു കൂടി കളിപ്പാൻ വരുമോ” എന്നു ചോദിച്ചു. അപ്പോൾ തേനീച്ച: “ഇല്ല, എനിക്കു കളിപ്പാൻ സമയമില്ല. ഞാൻ ഒരു തേൻകൂട്ടുണ്ടാക്കി പൂച്ചുങ്ങിളിൽനിന്നു തേൻ എടുത്തു എന്റെ കുഞ്ഞുങ്ങൾക്കായി ആ കൂട്ടിൽ ശേഖരിപ്പാൻ പോകുന്നു” എന്നു പറഞ്ഞു പോയ്ക്കളഞ്ഞു. പിന്നെ അവൻ ഒരു പക്ഷിയെ കണ്ടു അതിനെയും തന്നോടു കൂടി കളിപ്പാൻ ക്ഷണിച്ചു. അപ്പോൾ പക്ഷി: “എന്റെ കൂട്ടിൽ രണ്ടു കുഞ്ഞു കുൾ ഉണ്ടു. ഞാൻ അവറ്റിന്നു ഇര തെണ്ടുവാൻ പോകയാകുന്നു” എന്നു പറഞ്ഞു പറന്നു പോയി. ഒടുവിൽ അവൻ ഒരു നായെ കണ്ടു അതിനോടു: “എങ്ങോ നായേ! നീ എങ്കിലും എന്നോടു കൂടി കളിക്കുമോ?” എന്നു ചോദിച്ചു. നായ് അവനോടു: “എന്നെ വാത്സല്യത്തോടെ പോറ്റുന്ന യജമാനന്റെ വീടു കാക്കുവാൻ ഞാൻ പോകുന്നു. മടിയനോടു സംസർ്ഗ്ഗം ചെയ്യാൽ ഞാനും മടിയനായി പോകും” എന്നു പറഞ്ഞു ഓടിപ്പോയ്ക്കളഞ്ഞു. കുട്ടി ഇതു കേട്ടു: “എല്ലാവർക്കും പ്രവൃത്തി ഉണ്ടല്ലോ ഞാനും മടിയനായിരിക്കയില്ല” എന്നു പറഞ്ഞു എഴുത്തുപള്ളിയിൽ പോയി പാഠങ്ങൾ ഉത്സാഹിച്ചു പഠിച്ചു ക്രമേണ സമർത്ഥനായിത്തീർന്നു.

“ഉത്സാഹം ഉണ്ടെങ്കിൽ അത്താഴം ഉണ്ണാം.”

സ്നേഹിതൻ	ശേഖരിപ്പാൻ	ഇര തെണ്ടുവാൻ	സംസർ്ഗ്ഗം
പുഷ്പം	ക്ഷണിച്ചു	വാത്സല്യം	സമർത്ഥൻ



കമ്പതാം പാഠം.



പരിശ്രമം.

ഒരു ദിവസം എഴുത്തുപള്ളിയിൽ മണി അടിക്കാരായ പ്ലേം പത്മിനി എന്നു പേരായ ഒരു പെൺകുട്ടി ഉറക്കുകരഞ്ഞു തുടങ്ങി. എന്തിന്നു കരയുന്നു എന്നു അവളുടെ അച്ഛൻ ചോദിച്ചപ്പോൾ അവൾ “എഴുത്തമ്മ ഒരു കണക്കു ചെയ്തുകൊണ്ടു ചെല്ലുവാൻ പറഞ്ഞിരിക്കുന്നു. ഞാൻ എത്ര ചെയ്തിട്ടും കണക്കു ശരിയായിക്കിട്ടുന്നില്ല” എന്നു പറഞ്ഞു. അപ്പോൾ അച്ഛൻ അവളോടു “മകളേ, നീ ശരിയാകുവോളം അതു ചെയ്യേണം. എത്ര പ്രാവശ്യം തെറ്റിയാലും നീ അതിനോടു തോറ്റുപോകരുതു. ഞാൻ നാലു പ്രമാണങ്ങൾ പറഞ്ഞു തരാം. അവ നീ സൂക്ഷിച്ചാൽ ഏതു കണക്കു ചെയ്യാൻ ശ്രമിച്ചാലും സാധ്യമാകും.

ഒന്നാമതു: സ്വേദം നല്ല വെടിപ്പുള്ളതായിരിക്കേണം.

രണ്ടാമതു: അകുങ്ങൾ ശരിയായ വടിവിൽ സ്പഷ്ടമായി എഴുതേണം.


മൂന്നാമതു: സംഖ്യകൾ ഒന്നിന്റെ ചുവട്ടിൽ ഒന്നു കൃത്യമായി എഴുതേണം.

നാലാമതു: ഒരിക്കലും നിരാശയുണ്ടായിപ്പോകരുതു” എ എന്നു പറഞ്ഞു. പത്മിനി ഈ ക്രമങ്ങൾ അനുസരിച്ചു വീണ്ടും കണക്കു ചെയ്തപ്പോൾ അതു ശരിയായതു കണ്ടു സന്തോഷിച്ചു ഓടി എഴുത്തുപള്ളിയിലേക്കു പോയി. അന്നു മുതൽ അവൾ ഏതു പാഠം പഠിക്കുമ്പോഴും അതു സാധിക്കും വരെ അദ്ധ്വാനിച്ചതിനാൽ അവൾ ഒരു വിദ്വന്മാരിൽ ആയി.

“നിത്യാഭ്യാസിക്കു അനന്യമുദാഹരണം.”

പത്മിനി	പ്രാവശ്യം	ശ്രമിച്ചാൽ	കൃത്യമായി	ക്രമങ്ങൾ
എഴുത്തു	പ്രമാണങ്ങൾ	സ്വകൃതമായി	നിരാശ	വിദ്വന്മാരിൽ

പത്താം പാഠം.



മടി, ഉദാസീനത.

മഴക്കാലത്തു ഒരു ദിവസം വെയിൽ ഉണ്ടായപ്പോൾ കുറെ ഉറുമ്പുകൾ തങ്ങൾ ശേഖരിച്ചുവെച്ചിരുന്ന ധാന്യം ഉണക്ക

കയായിരുന്നു. അപ്പോൾ വിശപ്പും ശീതവുംകൊണ്ടു മൃതപ്രായനായ ഒരു തുള്ളൻ അവരുടെ അടുക്കൽ വന്നു വളരെ താഴ്മയോടെ അല്പം ധാന്യത്തിനായി യാചിച്ചു. “വേനൽ കാലത്തിൽ മഴക്കാലത്തേക്കു എന്തുകൊണ്ടു ഭക്ഷണം കരുതി വെച്ചില്ല” എന്നു ഒരു ഉറുമ്പു ചോദിച്ചു. അതിന്നു തുള്ളൻ: “എനിക്കു സമയം ഉണ്ടായിരുന്നില്ല. ഞാൻ വേനൽകാലം മുഴുവൻ തിന്നുകൊണ്ടിരുന്ന പാടുപാടി നൃത്തം ചെയ്തു കഴിച്ചുകൂട്ടി. മഴക്കാലത്തെ കുറിച്ചു ഓർമ്മതേറ്റില്ല” എന്നുത്തരം പറഞ്ഞു. അപ്പോൾ ഉറുമ്പു “ഞങ്ങളുടെ സമ്പ്രദായം ഇതല്ല. വേനൽ കാലം മുഴുവനും ഞങ്ങൾ ഏറ്റവും പ്രയാസപ്പെട്ടു വെങ്കലം ലഭിക്കാതെ കഴിഞ്ഞു. ആഹാരം ശേഖരിച്ചു വെക്കുന്നു. കളിയിലും തീനിയിലും കുടിയിലും രസിച്ചു സമയം വൃതമാക്കിക്കളയുന്നവർ പിന്നെത്തത്തിൽ പട്ടിണികിടക്കുക തന്നെ വേണം” എന്നു പറഞ്ഞു തുള്ളനെ ആട്ടിക്കളഞ്ഞു.

ഇപ്രകാരം തന്നെ ചെറുപ്പകാലത്തിൽ അദ്ധ്വാനിച്ചു പഠിക്കാതെ വൃഥാ നേരംചോക്കിക്കളയുന്നവർ വാല്യകൃത്തിൽ ദരിദ്രരും അരിഷ്ടരും ആയിത്തീരും. സംശയമില്ല.

“സമ്പത്തുകാലത്തു തൈ പത്തു വെച്ചാൽ
 ആപത്തുകാലത്തു കായ് പത്തു തിന്നാം.”

ധാന്യം	യാചിച്ചു	നൃത്തം	ആഹാരം	വൃഥാ	ദരിദ്രർ
മൃതപ്രായൻ	ഭക്ഷണം	സമ്പ്രദായം	വൃതമാക്കി	വാല്യകൃം	അരിഷ്ടർ

പതിനൊന്നാം പാഠം.

നമ സ ന ശ്വ സ്വ ഹ ഫ

ഈ നാട്ടിൽ മുൻപെ കാലകൊണ്ടുള്ള ഗ്രന്ഥങ്ങൾ നടപ്പായിരുന്നു.

വെളിച്ചംകൊണ്ടു അന്ധകാരം നീങ്ങും പോലെ വിദ്യകൊണ്ടു അജ്ഞാനം നീങ്ങും.

നാം തിന്മക്കു പകരം നന്മ ചെയ്യേണ്ടതാകുന്നു.

പലപ്രാവശ്യം ചതിച്ചവനെ നീ വിശ്വസിച്ചതിനാൽ ഞാൻ ആശ്ചര്യപ്പെടുന്നു.

നാം എപ്പോൾ മരിക്കും എന്നു നമുക്കു ആർക്കും നിശ്ചയമില്ല. പകൽ അദ്ധ്വാനിക്കുന്നവർക്ക് രാത്രി സ്വസ്ഥതയോടെ ഉറങ്ങാം.


മദ്ധ്യാഹ്നത്തിൽ സൂര്യന്റെ ഉഷ്ണം സഹിച്ചാൻ പ്രയാസം. ബ്രാഹ്മണൻ മത്സ്യവും മാംസവും കഴിക്കുകയില്ല.

ലക്ഷ്മണൻ എന്ന കുട്ടി സ്ഥിരോത്സാഹം ഉള്ളവനാകുന്നു.

പന്ത്രണ്ടാം പാഠം.

കളിയായുള്ള പൊളിവാക്കു.

ഒരു ചെറുകുന്ന് ആടുകളെ മേച്ചുകൊണ്ടിരിക്കുമ്പോൾ “നരി! നരി!” എന്നു നിലവിളിച്ചു. സമീപത്തു ഒരു വയലിൽ പണി എടുത്തിരുന്നവർ എല്ലാവരും ഓടിവന്നപ്പോൾ അവൻ നരി വന്നിട്ടില്ല എന്നു പറഞ്ഞു ചിരിച്ചു അവരെ പരിഹസിച്ചു. കുറെ നേരം കഴിഞ്ഞപ്പോൾ അവൻ പിന്നെയും “നരി! നരി!” എന്നു ഉറക്കെ നിലവിളിച്ചു. ഈ പ്രാവശ്യം അവൻ പറയുന്നതു സത്യമായിരിക്കാം എന്നു വി



ചാരിച്ചു അവർ പിന്നെയും കാടിച്ചെന്നു. അപ്പോൾ ആ ചെറുകുന്ന് വീണ്ടും അവരെ അങ്ങിനെ തന്നെ പരിഹസിച്ചു. സന്ധ്യ ആയപ്പോൾ ഒരു നരി വന്നു ആടുകളെ പിടിച്ചു കൊല്ലുവാൻ തുടങ്ങി. അപ്പോഴും അവൻ നിലവിളിച്ചു കൂക്കിയിട്ടു കരഞ്ഞിട്ടും ആരും അവനെ സഹായിപ്പാൻ പോയില്ല. അവൻ പറയുന്നതു വ്യാജമാകുന്നു നിശ്ചയം എന്നു അവർ തമ്മിൽ തമ്മിൽ പറഞ്ഞു. അങ്ങിനെ നരി വളരെ ആടുകളെ കൊന്നു ചോര കുടിച്ചു ഒടുവിൽ അവനെയും കൊന്നു കളഞ്ഞു.

“കളവു പറയുന്നവർ നേർ പറഞ്ഞാലും ആരും വിശ്വസിക്കുകയില്ല.”

പൊളിവാക്കു	പരിഹസിച്ചു	സത്യം	നിശ്ചയം
സമീപത്തു	സന്ധ്യ	വ്യാജം	വിശ്വസിക്ക

പതിമൂന്നാം പാഠം.



അതിവണ്ണന:

ഒരു അച്ഛനും മകനും തമ്മിലുണ്ടായ സംഭാഷണം.

മകൻ: അച്ഛാ! ഞാൻ ഇന്നു ഇരുന്തു നായ്ക്കളെ കണ്ടു.

അച്ഛൻ: എനിക്കു ഇത്ര വയസ്സായിട്ടും ഞാൻ ഇരുന്തു നായ്ക്കളെ ഇതുവരെ ഒന്നിച്ചു കണ്ടിട്ടില്ല. നീ പറയുന്നതു നേർ തന്നെയോ?

മകൻ: ഇല്ല അച്ഛാ: ഇരുന്തു ഇല്ലെങ്കിലും നൂറുനായ്ക്കൾ ഉണ്ടായിരുന്നു. ലക്ഷ്മിയോടു ചോദിച്ചു നോക്കിൻ.

അച്ഛൻ: ഞാൻ ആരോടും ചോദിക്കുന്നില്ല. ഈ സ്ഥലത്തിൽ ആകപ്പാടെ നൂറു നായ്ക്കളില്ല എന്നെനിക്കറിയാം.

മകൻ: അച്ഛാ ഞാൻ നേർ പറയാം, അമ്പതു നായ്ക്കൾ ഉണ്ടായിരുന്നു.

അച്ഛൻ: നീ ഇങ്ങിനെ വാക്കു മാറി മാറി പറഞ്ഞാൽ നിന്നെ ഞാൻ കഠിനമായി ശിക്ഷിക്കും. നീ എത്ര നായ്ക്കളെ കണ്ടു? സത്യം പറക.

മകൻ: നമ്മുടെ നായോടുകൂടെ ഞാൻ വേറൊരു നായെയും കണ്ടു; ഇങ്ങിനെ രണ്ടു നായ്ക്കളെ മാത്രം ഞാൻ കണ്ടു.

അച്ഛൻ: സത്യത്തോടു കൂടുവേ ചേർന്നതു കൂടുവേ പറയുന്നതുപോലെ തന്നെ പാപമാകുന്നു. ഞാൻ ഖണ്ഡിതമായി ചോദിക്കുന്നതുവരെ നീ കൂടുവേ പറഞ്ഞു. ലക്ഷ്മിയോടു ചോദിച്ചാൻ പറഞ്ഞതു തന്നെ കൂടുവേ പറയുന്നവരുടെ ലക്ഷണമാകുന്നു.

രണ്ടു നായ്ക്കളെ ഇരുന്താക്കിയതുകൊണ്ടു അച്ഛൻ മകനെ ശിക്ഷിച്ചു.

“നല്ല വിത്തോടുകൂടി കള്ള വിത്തു ചേർന്നാൽ നല്ല വിത്തും കള്ള വിത്താകും.”

“നേരിൽ ചേരുന്ന കള്ളവും മോരിൽ ചേരുന്ന വെള്ളവും.”

സ്ഥലം	ശിക്ഷിച്ചു	അമ്പതു
ലക്ഷ്മി	ഖണ്ഡിതം	സംഭാഷണം

പതിനാലാം പാഠം.

ഉഭയാത്മവാക്യം.

രണ്ടു തമ്പുരാക്കളെ വാക്കു പറയുന്നതു അസത്യം പറയുന്നതിന്നു തുല്യമാകുന്നു.

ഒരിക്കൽ രണ്ടു കുട്ടികൾ ഒരു അപ്പക്കാരത്തിയുടെ അടുക്കൽ ചെന്നു അവളോടു ഓരോ വസ്തുമാനം പറഞ്ഞുകൊണ്ടിരുന്നു. അതിനിടയിൽ ഒരു കുട്ടി അവൾ അറിയാതെ ഒരു അപ്പം എടുത്തു മറേവന്റെ കയ്യിൽ കൊടുത്തു. കുറെനേരം കഴിഞ്ഞശേഷം അവൾ അപ്പം ചോയതു അറിഞ്ഞു അവരോടു ചോദിച്ചു. അപ്പം എടുത്തവൻ “എന്റെ കയ്യിൽ ഇല്ല” എന്നു പറഞ്ഞു. മറേവൻ “ഞാൻ നിന്റെ അപ്പം എടുത്തിട്ടില്ല” എന്നും പറഞ്ഞു. ഇവർ രണ്ടുപേരും പറ



ഞത്തു അക്ഷരപ്രകാരം സത്യമായിരുന്നു എങ്കിലും അവർ അവളെ ഗ്രഹിച്ചപ്പാൻ വിചാരിച്ചതു അപ്പം മോഷ്ടിച്ചതു അവരല്ല എന്നായിരുന്നു. ആ സ്ത്രീ ഒരു സാധു ആയിരുന്നതിനാൽ ഇതിനെ കുറിച്ചു അധികം തർക്കിക്കാതെ അവരോടു “നിങ്ങൾ രണ്ടു പേരും ദുർമ്മാർഗ്ഗികളും അവിശ്വസ്തമാകുന്നു. നിങ്ങളിൽ ഒരാൾ എന്റെ അപ്പം കട്ടിരിക്കുന്നു. അതു രണ്ടു പേരും അറിയും. അതുകൊണ്ടു നിങ്ങൾ രണ്ടാളും കളവു പറയുന്നവരാകുന്നു. നിങ്ങളെ വിശ്വസിപ്പാൻ പാടില്ല, മേലാൽ ഈ സ്ഥലത്തു വരരുതു” എന്നു പറഞ്ഞു അവരെ ആട്ടി പുറത്താക്കിക്കളഞ്ഞു.

“വ്യാജമുള്ള അധരങ്ങൾ ദൈവത്തിന്നു വെറുപ്പാകുന്നു.”

വർത്തമാനം	ഗ്രഹിച്ചപ്പാൻ	തർക്കിക്കാതെ	അവിശ്വസ്തർ
അതിനിടയിൽ	മോഷ്ടിച്ചു	ദുർമ്മാർഗ്ഗികൾ	ഉഭയോർമ്മം

പതിനഞ്ചാം പാഠം.

സത്യവാനായ ഒരു ധീരബാലൻ.

ഒരുകാൽ ഒരാൾ തന്റെ ചെറിയ മകന്നു മൂച്ചുയുള്ള ഒരു കത്തി സമ്മാനമായി കൊടുത്തു. കുട്ടി ഈ കത്തിയുറകൊ



ണ്ടു അച്ഛന്റെ തോട്ടത്തിൽ കടന്നു കണ്ണിൽ കണ്ട ചെടികളെല്ലാം കൊത്തി മുറിച്ചുകളഞ്ഞു. അച്ഛൻ തോട്ടത്തിൽ വന്നപ്പോൾ സുഗന്ധപുഷ്പങ്ങൾ ഉണ്ടാകുന്നതായ അനേകം ചെടികളും അവയുടെ നടുവിൽ താൻ എത്രയോ പ്രിയപ്പെട്ടു വളർത്തിയിരുന്ന ഒരു ചെറുമരവും മുറിഞ്ഞു കിടക്കുന്നതു കണ്ടു. അതു വളർന്നാൽ വിശേഷമായ ഒരു കായ് കായ്ക്കുമായിരുന്നു. അതുകൊണ്ടു വൃസനവും കോപവും നിറഞ്ഞു വീട്ടിൽ ചെന്നു “ഈ ശൂന്യപ്രവൃത്തി ചെയ്തതു ആർ” എന്നു ചോദിച്ചു. കുട്ടി അതു ചെയ്യുന്നതു ആരും കണ്ടിരുന്നില്ല. അതുകൊണ്ടു ആർക്കും ഒന്നും പറയാൻ കഴിഞ്ഞില്ല. കുട്ടി അച്ഛന്റെ മുഖത്തു നോക്കി വളരെ കോപമുണ്ടെന്നും തനിക്കു നല്ല തല്ലു കിട്ടുമെന്നും അറിഞ്ഞെങ്കിലും കരഞ്ഞു കൊണ്ടു “അച്ഛാ! എനിക്കു കളവു പറയാൻ കഴികയില്ല; അതു ചെയ്തതു ഞാൻ തന്നെ” എന്നു വിളിച്ചു പറഞ്ഞു. അച്ഛൻ ഇതു കേട്ടപ്പോൾ: “മകനേ! നീ നഷ്ടം വരുത്തിയ മാതിരി ആയിരം വൃക്ഷങ്ങളെക്കാൾ, നീ പറഞ്ഞ സത്യം ഞാൻ വിലയേറിയതായി വിചാരിക്കുന്നു” എന്നു പറഞ്ഞുകൊണ്ടു അവനെ

ചുംബിച്ചു. ഈ കുട്ടി വളർന്നപ്പോൾ അമേരിക്കാഖണ്ഡത്തിൽ ഐക്യമത്വസംസ്ഥാനത്തിന്റെ നാടുവാഴി ആയിതീർന്നു.

“നേര പഠത്താൽ നേരത്തെ പോകാം.”

സുഗന്ധം	ശ്രവണം	ചുംബിച്ചു	നഷ്ടം	സംസ്ഥാനം
ധീരബാലൻ	വൃക്ഷം	ഖണ്ഡം	ഐക്യമത്വം	നാടുവാഴി

പതിനാറാം പാഠം.

വിശ്വസ്തനായ കച്ചവടക്കാരൻ.

നൂറ്റിൽ ചിലപാനം സംവത്സരങ്ങൾക്കു മുമ്പെ വിലാത്തിയിൽ ഒരു രാജ്യത്തിൽ യുദ്ധമുണ്ടായി. അവിടത്തെ ഒരു പ്രഭു ഭയപ്പെട്ടു നാടുവിട്ടു ഓടിപ്പോകുമ്പോൾ തന്റെ ധനമെല്ലാം ഒരു കച്ചവടക്കാരന്റെ കൈകൾ സൂക്ഷിപ്പാൻ കൊടുത്തു. യുദ്ധം അവസാനിച്ചു നാട്ടിൽ സമാധാനമായപ്പോൾ പ്രഭു മടങ്ങിവന്നു എങ്കിലും ആ കച്ചവടക്കാരന്റെ മുതലെല്ലാം പടയാളികൾ പിടിച്ചുപറിച്ച് കൊണ്ടുപോയി എന്നു കേട്ടതുകൊണ്ടു താൻ സൂക്ഷിപ്പാൻ കൊടുത്ത ധനത്തെപ്പറ്റി അവനോടു ചോദിച്ചില്ല. എന്നാൽ കച്ചവടക്കാരൻ പ്രഭുവിനെ കണ്ട ഉടനെ ഒരു കാശുപോലും കുറയാതെ മുതലെല്ലാം മടക്കിക്കൊടുത്തു. പ്രഭു ആശ്ചര്യപ്പെട്ടു ഇതു എങ്ങിനെ രക്ഷിച്ചു എന്നു ചോദിച്ചപ്പോൾ അവൻ “നിങ്ങളുടെ ദ്രവ്യം ഞാൻ കഴിച്ചിട്ടു എന്റെ മുതൽ മാത്രം ശത്രുക്കൾക്കു കാണിച്ചു. അവർ എന്റെ ധനം അല്പം ഒഴികെ മറെറാകു കൊണ്ടുപോയ്ക്കൂടാത്തതു്” എന്നു പറഞ്ഞു.

ഈ ശേഷിച്ചു പണംകൊണ്ടു അവൻ സൂക്ഷ്മമായി വാണിഭം ചെയ്തതിനാൽ അവൻ ലോകത്തിലുള്ള എല്ലാവരെയും

കാളും ധനവാനായിതീൻ. അവന്റെ സന്തതി ഇപ്പോഴും
വിലാത്തിയിൽ പലരാജ്യങ്ങളിലും കച്ചവടം നടത്തിവരുന്നു.
ഇപ്പോഴും അവർ തന്നെ എല്ലാവരെയും ധനികന്മാർ.

“നയശാലിയായാൽ ജയശാലിയാകും.”

ചിലപാനം	ഘൃഭം	സമാധാനം	ആശ്ചര്യം	സൃഷ്ടി
സംവത്സരം	ധനം	പടയാളി	ഭവ്യം	വാണിഭം
രാജ്യം	പ്രഭു	മുതൽ	ശത്രുക്കൾ	ധനികന്മാർ

പതിനേഴാം പാഠം.

ചരിയനായ കച്ചവടക്കാരൻ.

അനേകവർഷങ്ങൾക്കു മുമ്പെ വിലാത്തിയിൽനിന്നു അ
മേരിക്കാരാജ്യത്തിലേക്കു ഒരു കച്ചവടക്കാരൻ ചെന്നു, അവിട
ത്തെ ആളുകൾക്കു തോക്കുകൊണ്ടുള്ള പ്രയോജനം കാണിച്ചു
കൊടുത്തു അവർക്കു തോക്കും വെടിമരുന്നു വിറ്റു വളരെ പ
ണം സമ്പാദിച്ചു തന്റെ രാജ്യത്തിലേക്കു തിരിച്ചുപോയി.
ഒരു പരശ്ചിന്തകാരൻ ഇതു കണ്ടു തനിക്കും ഇങ്ങിനെ ധനം
സമ്പാദിക്കാം എന്നു കരുതി അവിടത്തേക്കു വളരെ തോക്കും
വെടിമരുന്നു കൊണ്ടുപോയി. എങ്കിലും ആ രാജ്യക്കാർ
മുമ്പെ വാങ്ങിയിരുന്ന മരുന്നു തീരാതെ വളരെ ഉണ്ടായിര
ുന്നതുകൊണ്ടു ഇവന്റെ ചരക്കിന്നു അഴിച്ചിൽ ഉണ്ടായില്ല.
ആ ആളുകൾ അക്കാലം നാഗരീകത്വം ഇല്ലാത്തവർ ആയി
രുന്നതിനാൽ ഈ കച്ചവടക്കാരൻ അവരെ ചതിപ്പാൻ നി
ശ്ചയിച്ചു. വെടിമരുന്നു ഒരു വിത്താണെന്നും അതു വിതെ
ച്ചാൽ മറ്റുള്ള വിത്തുകളെ പോലെ അതു മുളച്ചു കായ്ക്കും
എന്നും പറഞ്ഞു അവരെ വിശ്വസിപ്പിച്ചു. അവർ അതു
കൊണ്ടു ഇവന്റെ കൈകൾ ഉണ്ടായിരുന്ന മരുന്നു മുഴുവനും

വാങ്ങി തങ്ങളുടെ വയലിൽ വിതച്ചു. പരശ്ചിമസിക്കാർ ഇങ്ങിനെ വളരെ ധനം സമ്പാദിച്ചു സന്തോഷത്തോടെ സ്വരാജ്യത്തിലേക്കു തിരിച്ചു പോകയും ചെയ്തു. ആ ജനങ്ങൾ ഇതു മുളച്ചുവരുന്നതു കാണാനായി അനേകനാളുകൾ കാത്തിരുന്നിട്ടും മുളക്കുന്നതു കാണാഞ്ഞതിനാൽ അവർ തങ്ങളെ ചതിച്ചതാകുന്നു എന്നു അവർക്കു മനസ്സിലായി.

“ന്യായമല്ലാത്ത ഏറിയ ആദായങ്ങളെക്കൊണ്ടും നീതിയോടെ ഉള്ള അല്പം നല്ലതാകുന്നു.”

പ്രയോജനം	സമ്പാദിക്കാം	നാശനീകരണം	സ്വരാജ്യം
പരശ്ചിമ	അഴിച്ചൽ	വിശ്വസിച്ചു	അനേകം

പതിനെട്ടാം പാഠം.

ചരിയനായ കച്ചവടക്കാരൻ (തുടർച്ച).

കുറേ കാലം കഴിഞ്ഞപ്പോൾ വേറെ ഒരു പരശ്ചിമസിക്കാർ പലവിധസാമാനങ്ങളും കൊണ്ടു ആ രാജ്യത്തിലേക്കു ചെന്നു. ഒരു പീടിക കൂലിക്കു വാങ്ങി വളരെ മോടിയും ഭംഗിയും ഉള്ള നാനാവിധ ചരക്കുകൾ അവിടെ കച്ചവടത്തിനായി നിരത്തിവെച്ചു. ഇവർ മുൻപു തങ്ങളെ ചതിച്ചവന്റെ നാട്ടുകാരനാകുന്നു എന്നു അവിടത്തെ ജനങ്ങൾക്കു മനസ്സിലായ ഉടനെ അതിന്നു പ്രതികാരം ചെയ്യാൻ നിശ്ചയിച്ചു എല്ലാവരും അവിടെ കൂടിവന്നു. ഒത്തൊരുമിച്ചു അവർ പെട്ടെന്നു പീടികയിൽ ചാടി കയറി ഒരു നൊടിനേരം കൊണ്ടു സർവ്വസാമാനങ്ങളും എടുത്തുകൊണ്ടു പോയ്ക്കളഞ്ഞു. കച്ചവടക്കാരൻ ഉറക്കെ നിലവിളിച്ചുകൊണ്ടു അവിടത്തെ ന്യായാധിപതിയോടു ചെന്നു അന്യായം ബോധിപ്പിച്ചു. അപ്പോൾ ന്യായാധിപതി “നിന്റെ ഒരു രാജ്യക്കാരന്റെ ഉപ

ദേശപ്രകാരം ഇവർ വെടിമരുന്ന കൃഷിചെയ്തിട്ടുണ്ടു്. അതു കൊണ്ടാൽ ഉടനെ തന്നെ നിന്റെ സാമാനങ്ങളുടെ വില നിന്നുക കിട്ടും. അതുകൊണ്ടു് കൊള്ളു കാലം വരെ ക്ഷമിച്ചിരിക്കേണം” എന്നു വിധിച്ചു.

ഇങ്ങിനെ ഒരുവന്റെ ചതി നിമിത്തം അവന്റെ രാജ്യക്കാരനായ വേറൊരുവനു കാട്ടാളരായ ജാതിക്കാരിൽനിന്നു ശിക്ഷ ലഭിച്ചാൻ സംഗതിയായി.

“ചുണ്ടങ്ങ കൊടുത്തു വഴുതിനിങ്ങ വാങ്ങാല്ലു.”

മോടി	അന്ത്രായം	ന്ത്രായധിപതി	കൊയ്തു
ഭംഗി	നൊടിനേരം	കൃഷി	വിധിച്ചു

പത്തൊമ്പതാം പാഠം.



മാതാപിതാകന്മാരോടുള്ള സ്നേഹം.


നമ്മുടെ മാതാപിതാകന്മാർ നമ്മെ ചെറിയന്നേ എത്രയും കഷ്ടപ്പെട്ടു പോറ്റി വളർത്തുന്നു. അതുകൊണ്ടു് നാം അവരെ നന്ദിയോടെ സ്നേഹിക്കേണ്ടതാകുന്നു.

പണ്ടു പ്രജ്യാരാജ്യത്തിൽ വാണിരുന്ന ഒരു രാജാവു ഒരിക്കൽ തന്റെ പണിക്കാരനെ വിളിക്കുന്ന മണി രണ്ടു മൂന്നു പ്രാവശ്യം അടിച്ചിട്ടും അവനെ കാണാഞ്ഞതിനാൽ അവന്റെ മുറിയിലേക്കു കടന്നുചെന്നു. അപ്പോൾ അവൻ സുഖമായി ഉറങ്ങുന്നതും അവന്റെ മുറിയിൽ ഒരു കത്തു കിടക്കുന്നതും കണ്ടു. രാജാവു കത്തു പതുക്കെ എടുത്തു വായിച്ചു നോക്കി. അതു അവന്റെ അമ്മ, അവളുടെ ദാരിദ്ര്യത്തിൽ സഹായിപ്പാൻ അവൻ കുറെ പണമയച്ചതിന്നു നന്ദിപറഞ്ഞു എഴുതിയതായിരുന്നു. രാജാവു ഇതു വായിച്ചു ഉടനെ തന്റെ മുറിയിൽ പോയി കുറെ പണം എടുത്തു അതും ഈ കത്തും കൂട അവന്റെ കുപ്പായസഞ്ചിയിൽ കൊണ്ടിട്ടു. വീണ്ടും പോയി ഉറക്കേ മണി അടിച്ചു. അപ്പോൾ ബാല്യകാരൻ ഞെട്ടി ഉണർന്നു ഓടിച്ചെന്നു. “നീ ഉറങ്ങുകയായിരുന്നോ” എന്നു രാജാവു ചോദിച്ചു. അവൻ പരിഭ്രമിച്ചുകൊണ്ടു ക്ഷമ ചോദിക്കുമ്പോൾ യദൃച്ഛയാ കൈ കീഴയിൽ ഇട്ടു. ഉടനെ പണം കണ്ടുഭയപ്പെട്ടു രാജാവിന്റെ കാല്ക്കൽ വീണു “രാജാവേ! എനിക്കു നാശം വരുത്തുവാനായി ആരോ എന്റെ കീഴയിൽ കുറെ പണം ഇട്ടിരിക്കുന്നു” എന്നു പറഞ്ഞു കരഞ്ഞു. രാജാവു അവനെ എഴുന്നീല്പിച്ചു “മാതാപിതാക്കന്മാരെ സ്നേഹിക്കുന്നവരെ ദൈവം അനുഗ്രഹിക്കും. നീ ആ പണം അമ്മക്കു യച്ചു ഞാൻ നിന്നെയും അമ്മയെയും ഇനിമേൽ രക്ഷിക്കും എന്നു എഴുതുക” എന്നു കല്പിച്ചു.

“നിന്റെ മാതാപിതാക്കന്മാരെ ബഹുമാനിക്കു”

മാതാപിതാക്കന്മാർ	സുഖമായി	യദൃച്ഛയാ
ദാരിദ്ര്യം	ബാല്യകാരൻ	പരിഭ്രമിച്ചു

ഇരുപതാം പാഠം.



ധനത്തെക്കാൾ അമ്മയച്ഛന്മാരെ സ്നേഹിച്ച മക്കൾ.

ചില രാജ്യങ്ങളിൽ അഗ്നിപർവ്വതം എന്നു പേരായ ഒരു വിധം വലിയ മലകൾ ഉണ്ടു്. അവയുടെ മുകളിലുള്ള ദ്വാരങ്ങളിൽ കൂടി ചിലപ്പോൾ കത്തി ഉതകിയ കല്ലും മണ്ണും മറ്റും വളരെ ഉയരത്തിൽ പൊങ്ങി ചുറ്റുമുള്ള ദേശങ്ങളിൽ വീഴും. അപ്പോൾ വീടുകൾ നശിച്ചു ആളുകളെല്ലാം മരിച്ചു ഈ വീഴുന്ന സാധനങ്ങൾകൊണ്ടു് മൃടിപ്പോകും.

പണ്ടൊരിക്കൽ വിലാത്തിയിൽ ഒരിടത്തു ഇങ്ങിനത്തെ ഒരാപത്തു സംഭവിച്ചു. ആ ദേശക്കാർ എല്ലാവരും തങ്ങളുടെ പൊന്നും വെള്ളിയും തങ്ങൾക്കു ചുമന്നു കൊണ്ടുപോവാൻ കഴിവുള്ള സാമാനങ്ങളും എടുത്തു നഗരം വിട്ടോടിപ്പോയി. എന്നാൽ അവരിൽ രണ്ടു യൌവനക്കാർ ഈ നാശത്തിൽനിന്നു രക്ഷിച്ചതായിരുന്നു എത്രയും വലിയ സമ്പത്തു്. അതെന്തെന്നാൽ:—അവരുടെ അച്ഛനും അമ്മയും നന്ന പ്രായം ചെന്നു ഓടി രക്ഷപ്പെടുവാൻ പ്രാപ്തിയില്ലാത്ത സ്ഥിതിയിലായിരുന്നു. അതുകൊണ്ടു അവരിരുവരും “നമ്മുടെ

അമ്മയച്ഛന്മാരെക്കാൾ വലിയ നിക്ഷേപം നമുക്കുണ്ടോ?" എന്നു അന്യോന്യം പറഞ്ഞു ഒരുത്തൻ അച്ഛനെയും മററവൻ അമ്മയെയും തോളിൽ എടുത്തു തീയുടെയും പുകയുടെയും നടുവിൽകൂടി ഓടി രക്ഷപ്രാപിച്ചു. അവർ ഓടിപ്പോയ ഭാഗത്തു മാത്രം ഉരുകിയ സാധനങ്ങൾ വീഴാഞ്ഞതിനാൽ അവിടെ പൂല്ല്യം ചെടികളും മുളച്ചു വളർന്നു. അതുകൊണ്ടു ഇതു ആ മക്കളുടെ മേൽ ഉണ്ടായിരുന്ന ദൈവാനുഗ്രഹത്തിന്റെ ഫലം എന്നു അവിടത്തെ ജനങ്ങൾ പറഞ്ഞു ആ സ്ഥലത്തിന്നു "ഭക്തരുടെ വയൽ" എന്നു പേരിട്ടു.

“നിന്റെ മാതാപിതാക്കന്മാരെ സ്നേഹിക്കു.”

അഗ്നിപദ്മതം	ദപാരം	സ്ഥിതി	ദൈവാനുഗ്രഹം
യൌവനകാർ	പ്രാപ്തി	നിക്ഷേപം	ഭക്തർ

ഇരുപത്തൊന്നാം പാഠം.

സഹോദരസ്നേഹം.

ഈ നാട്ടിൽ വർഷകാലത്തു മഴ പെയ്യുന്നതു പോലെ വിലാത്തിയിൽ ഹേമന്തകാലത്തു ഉറച്ചുമഞ്ഞു പെയ്യും. കൂളിർ കാലത്തു ഇവിടെ എണ്ണ ഉറച്ചുപോകുന്നതു പോലെ അവിടെ ഇവിടത്തെക്കാൾ ശൈത്യമുള്ളതുകൊണ്ടു വെള്ളവും ഉറച്ചുകട്ടിയായ്പോകും. ഒരു ഹേമന്തകാലത്തിൽ സ്കോട്ട്ലാന്റ് രാജ്യത്തിലെ ഒരു പട്ടാളത്തിലുണ്ടായിരുന്ന ഏഴു പടയാളികൾ കല്പനവാങ്ങി കാൽനടയായി സ്വരാജ്യത്തിലേക്കു പുറപ്പെട്ടു. അവരുടെ നാടു നൂററിമൂപ്പതു നാഴിക ദൂരെ ആയിരുന്നു. ഏകദേശം നൂറു നാഴിക നടന്ന ശേഷം ഒരു കൊടുങ്കാറ്റുണ്ടായി ഹിമം വീഴുവാൻ തുടങ്ങി. അവിടെനിന്നു ഇരുപത്തഞ്ചു നാഴിക വരെ വീടുകളില്ലാതെ വെറും മൈതാനവും കാടും കുന്നും ആ



യിരുന്നു. മൂന്നുപേർ ശീതവും ക്ഷീണവുമകൊണ്ടു അവിടുവിടെ വീണു മരിച്ചു. ശേഷിച്ച നാലുപേരിൽ രണ്ടാളുകൾ ജ്യേഷ്ഠാനുജന്മാർ ആയിരുന്നു. നാലാമതു അനുജൻ ക്ഷീണിച്ചുവീണ ഉടനെ, ജ്യേഷ്ഠൻ അവനെ തന്റെ തോളിൽ ചുമന്നുകൊണ്ടു ബദ്ധപ്പെട്ടു നടന്നു. മററവർ ഇരുവരും തളന്നുവീണു. ജ്യേഷ്ഠൻ ശക്തനായിരുന്നതിനാൽ കുറെ ദൂരവും കൂട നടന്നെങ്കിലും ഗ്രാമത്തോടു സമീപിച്ചപ്പോൾ താനും കഴഞ്ഞു വീണു ഉടനെ തന്നെ മരിച്ചുപോയി. ജ്യേഷ്ഠന്റെ മൃത

തട്ടിയതിനാൽ ക്രമേണ ബോധം തെളിഞ്ഞിരുന്ന അനുജൻ ഈ വീഴ്ചയാൽ ഞെട്ടി നോക്കിയപ്പോൾ, ജ്യേഷ്ഠൻ ചുമന്ന കൊണ്ടു വന്നതിനാൽ താൻ ഗ്രാമത്തോടു അടുത്തെത്തി എന്നും ജ്യേഷ്ഠൻ അതനിമിത്തം മരിച്ചുപോയെന്നും അറിഞ്ഞു. ഏററവും വ്യസനത്തോടെ ജ്യേഷ്ഠന്റെ ശരീരം എടുത്തു ഗ്രാമത്തിൽ ചെന്നു ഒരു ശുശ്രൂണത്തിൽ അടക്കം ചെയ്തു.

ഹേമന്തകാലം	കൊടുങ്കാറ്റു	വീഴ്ച	ജ്യേഷ്ഠാനുജന്മാർ
ഹിമം	തളന്നു	ഗ്രാമം	ബോധം
ശൈത്യം	കഴിഞ്ഞു	ശുശ്രൂണം	

ഇരുപത്തുരണ്ടാം പാഠം.

ഐകമത്യം ബലം.

ഒരു ധനവാൻ മരിക്കാനായപ്പോൾ തന്റെ മക്കളെ അരികെ വിളിച്ചു കുറെ വിറകു ചെറുക്കിക്കൊണ്ടു വരുവാൻ പറഞ്ഞു. അവർ അതു കൊണ്ടുവന്നപ്പോൾ അച്ഛൻ അതു ഒരു കെട്ടാക്കി അവരോടു അതു അങ്ങിനെ തന്നെ പൊട്ടിപ്പാൻ പറഞ്ഞു. അവർ കഴിയുന്ന സാഹസം ചെയ്തിട്ടും അതു പൊട്ടിപ്പാൻ കഴിഞ്ഞില്ല. അതിൽ പിന്നെ അച്ഛൻ കെട്ടഴിച്ചു ഓരോ കൊള്ളി ഓരോരുത്തന്റെ വശം കൊടുത്തു. അപ്പോൾ അവർ എല്ലാവരും ക്ഷണത്തിൽ അതു പൊട്ടിച്ചു കളഞ്ഞു. ഇതു കണ്ടു അച്ഛൻ അവരോടു ഉപദേശിച്ചതു എന്തെന്നാൽ:

“മക്കളേ, ഞാൻ എത്രയോ പ്രയത്നിച്ചു സമ്പാദിച്ച ധനം നിങ്ങൾക്കു തന്നു മരിക്കുവാൻ ഒരുങ്ങുന്നു. നിങ്ങൾ ഈ വിറകുകെട്ടുപോലെ ഒന്നായി യോജിച്ചിരുന്നാൽ ആർക്കും നിങ്ങളുടെ ധനം കൈക്കലാക്കുവാനും നിങ്ങളെ നശിപ്പിച്ചു

നും കഴികയില്ല. നിങ്ങൾ ഓരോ കൊള്ളി എടുപ്പത്തിൽ പൊട്ടിച്ചുപോലെ തന്നെ, നിങ്ങൾ ചരിദിച്ചു പോയാൽ ശത്രുക്കൾ നിങ്ങളെ ക്ഷണത്തിൽ നശിപ്പിച്ചുകളയും.” ഈ ഉപദേശവും കൊടുത്തു അച്ഛൻ മരിച്ചു. മക്കൾ ഈ വാക്കുകൾ എപ്പോഴും ഓർത്തു ഐക്യമത്രയായി സൂക്ഷ്മത്തോടെ ജീവിച്ചതിനാൽ ആർക്കും അവരെ തമ്മിൽ ഭേദിപ്പിപ്പാനും അവരുടെ വസ്തുവകകൾ കൈക്കലാക്കുവാനും കഴിഞ്ഞില്ല.

“മുപ്പിരിമുറിയായതു.”

ധനവാൻ	സാഹസം	ചരിദിച്ചു
ഐക്യമത്രം	പ്രയത്നിച്ചു	ഭേദിപ്പിപ്പാൻ

ഇരുപത്തുമൂന്നാം പാഠം.


ശത്രുസ്നേഹം.

ഗുണവാനായ ഒരാൾ ഒരിക്കൽ തന്റെ മൂന്നു മക്കളെ വിളിച്ചു “നിങ്ങളിൽ മൂന്നുമാസത്തിന്നകം എത്രയും ശ്രേഷ്ഠമായ ഒരു പ്രവൃത്തി ചെയ്യുന്നവന്നു ഞാൻ ഒരു വൈരക്കല്ലു പതിച്ചു മോതിരം സമ്മാനം തരും” എന്നു അവരോടു പറഞ്ഞു. മൂന്നു മാസം കഴിഞ്ഞപ്പോൾ മൂത്തമകൻ അച്ഛനോടു: “ഇതിന്നിടെ ഒരാൾ എന്റെ വക്കൽ ആയിരം ഉറപ്പിക സൂക്ഷിപ്പാൻ തന്നു. അതിന്നു യാതൊരു സാക്ഷ്യവും ഇല്ലായിരുന്നെങ്കിലും അവൻ ചോദിച്ചപ്പോൾ ഞാൻ പണം മടക്കിക്കൊടുത്തു. സൂക്ഷിച്ചതിന്നു അവൻ തന്ന കൂലിയും വാങ്ങിയില്ല” എന്നു പറഞ്ഞു. അച്ഛൻ അവനോടു “നീ ചെയ്തതു നീതിയും വിശ്വസ്തതയും എങ്കിലും അതു ശ്രേഷ്ഠഗുണംകൊണ്ടു ചെയ്യുന്ന ഒരു ക്രിയ അല്ല” എന്നു പറഞ്ഞു.

പിന്നെ രണ്ടാമൻ അച്ഛനോടു “ഞാൻ ഒരു ചെയ്തതായുടെ വകുത്തു നടന്നുകൊണ്ടിരിക്കുമ്പോൾ ഒരു സ്ത്രീയുടെ ഉകുത്തു നിന്നു അവളുടെ കുട്ടി അതിൽ വീണുപോയി. ഞാൻ എന്റെ ജീവാപായം വിചാരിച്ചാതെ അതിൽ ചാടി കുട്ടിയെ എടുത്തു അവൾക്കു കൊടുത്തു” എന്നു പറഞ്ഞു. അവനോടു അച്ഛൻ “നീ അതു ചെയ്തതു മനോമാഹാത്മ്യംകൊണ്ടല്ല. മനുഷ്യനു സഹജമായ ദയാസ്വഭാവംകൊണ്ടാകുന്നു” എന്നു പറഞ്ഞു. ഒടുവിൽ ഇളയവൻ അച്ഛനോടു: “നമുക്കു വളരെ ദോഷം ചെയ്ത നമ്മുടെ ശത്രു ഇന്നലെ കടലുറത്തു എത്രയും കിഴക്കാനുകൂലമായ ഒരു പാറമേൽ ഉറങ്ങുന്നതു ഞാൻ കണ്ടു. അവിടന്നു അനങ്ങിയെങ്കിൽ അഗാധത്തിൽ വീണു മരിച്ചുപോകുമായിരുന്നു. ഞാൻ പതുക്കെ ചെന്നു കൈപിടിച്ചു വലിച്ചു ദൂരയാക്കി. അദ്ദേഹം ഉണർന്നു എന്നെ പിടിച്ചു ചുംബിച്ചു” എന്നു പറഞ്ഞു. അച്ഛൻ ഉടനെ “ഞാനും നിന്നെ ചുംബിക്കുന്നു, ഇതു തന്നെ ശ്രേഷ്ഠമായ പ്രവൃത്തി” എന്നു പറഞ്ഞു. അവനെ ആലിംഗനം ചെയ്തു മോതിരം അവന്നു കൊടുത്തു.

“ദൂരത്തെ ബന്ധുവേക്കാൾ അരികത്തെ ശത്രു നല്ലു.”
 “നിന്റെ ശത്രുവിനെ സ്നേഹിക്കു, പ്രതിക്രിയ ദൈവത്തിന്നുള്ളതാകുന്നു.”

ശത്രുസ്നേഹം ശ്രേഷ്ഠഗുണം ജീവാപായം കിഴക്കാനുകൂലം ചുംബനം
 ഗുണവാൻ മനോമാഹാത്മ്യം സഹജമായ അഗാധം ആലിംഗനം



ഇരുപത്തുനാലാം പാഠം.

നല്ല ഉപദേശം.

കുട്ടികൾ തങ്ങൾക്കു മേല്പെട്ടവരെ ബഹുമാനിക്കേണം. തങ്ങളെക്കാൾ വലിയവരെയും ഗുരുനാഥന്മാരെയും കണ്ടാൽ സലാം പറയേണം. അതു ചെയ്യാത്ത കുട്ടി ഒരു മൃഗത്തിന്നു തുല്യൻ.

ഒരാളോടു സംസാരിക്കുമ്പോൾ നേരെ നില്ക്കേണം. ഒറ്റ കാലിനേൽ നിന്നു, മറേറ കാൽ വളച്ചുവെക്കരുതു. അതു കുതിരയുടെ സ്വഭാവമാകുന്നു. ചില കുട്ടികൾ വെറുതെ ചിരിച്ചു പല്ലുപുറത്തു കാണിക്കും. നഖം കടിക്കും. അല്ലെങ്കിൽ തല ചൊറിയും. ഉടുത്ത വസ്ത്രങ്ങൾ പിടിച്ചു തിരുമ്മിക്കൊണ്ടിരിക്കും. കൈ ഒരിക്കലും വെറുതെ വെക്കയില്ല. ഇതു കുരങ്ങിന്റെ സ്വഭാവം. വല്ലതും ചോദിച്ചാൽ അതിന്നുത്തരം പറയാതെ, തല താഴ്ന്നു കാരോ ഗോഷ്ടികൾ കാണിച്ചുകൊണ്ടിരിക്കുന്നതു ഏറ്റവും അയോഗ്യമായ സമ്പ്രദായമാകുന്നു.

ആരെയും പരിഹസിക്കരുതു. കിഴവന്മാരെ കണ്ടാൽ നിങ്ങളും ഒരു കാലം വൃദ്ധന്മാരാകും എന്നു കാക്കണം. കുരുടൻ, കൂനൻ, മുടന്തൻ, ഇവരെയെല്ലാം നിങ്ങളെ സൃഷ്ടിച്ച ദൈവം തന്നേയാകുന്നു സൃഷ്ടിച്ചതു എന്നു ഓർത്തു നിങ്ങൾ അവരെപ്പോലെ ആകാഞ്ഞതിനാൽ ദൈവത്തെ സ്തുതിപ്പിൻ. അഹംഭാവികളും ഗർവ്വികളും മാത്രം പരിഹാസക്കാരാകുന്നു. താഴ്ന്ന ഒരു കുട്ടിക്കു എത്രയും ഭംഗിയുള്ള അലങ്കാരമാകുന്നു.

രണ്ടാളുകൾ തമ്മിൽ സ്വകാര്യം സംസാരിക്കുമ്പോൾ അതു കേൾക്കാൻ ആഗ്രഹിക്കരുതു. അവർ സമ്മതിച്ചാൽ മാത്രം അവരുടെ അടുക്കൽ നില്ക്കാം. അന്യരുടെ കാര്യത്തിൽ കഴിയുന്നേടത്തോളം ഇടപെടാതിരിക്കേണം.

ആരെയെങ്കിലും ഏഷണി പറയരുതു. നിങ്ങൾക്കു പറയാൻ ആവശ്യമില്ലാത്ത കാര്യം സത്യമായാലും കൂടി പറയരുതു. രണ്ടാളുകൾ തമ്മിൽ ശണ്ണയുണ്ടാക്കുന്നതിനെക്കാൾ സമാധാനം വരുത്തുന്നതു എത്രയും ഉത്തമമായ അവസ്ഥയാകുന്നു.

അസഭ്യവാക്കുകൾ പറയരുതു. ആരെയും ചീത്തപറകയുമരുതു. അങ്ങിനെ തന്നെ വല്ലതും സംസാരിക്കുമ്പോൾ ആണ ഇടുകയുമരുതു.

മൃഗം	ഗോഷ്ഠി	വസ്ത്രങ്ങൾ	അഹംഭാവങ്ങൾ	അവസ്ഥ
തുല്യൻ	അയോഗ്യം	ഗവ്വുകൾ	ഏകണി	അഭയാസം

ഇരുപത്തഞ്ചാം പാഠം.

സമ്പദ്യോഗം ഏറ്റവും നല്ല സാക്ഷ്യപത്രം.

ചില സ്ഥലങ്ങളിൽ ഉദ്യോഗം കിട്ടേണമെങ്കിൽ നടപ്പിനെ കുറിച്ചു ഒരു സാക്ഷ്യപത്രം ആവശ്യമാകുന്നു. ഒരിക്കൽ ഒരാൾ തന്റെ കീഴിൽ ഒഴിവാക്കിയ ഒരു പണിക്കു സാക്ഷ്യപത്രം കൂടാതെ ഒരു ബാലനെ നിശ്ചയിച്ചു. അനേക മഹാനാരുടെ ശിക്ഷയോടു കൂടിയവനെ അന്വയിൽ പരം ആളുകളെ തള്ളിക്കളഞ്ഞു. ഇതിന്റെ സംഗതിയോടൊപ്പം അദ്ദേഹം പറഞ്ഞതെന്തെന്നാൽ:—

ഈ ബാലനെ നല്ലൊരു സാക്ഷ്യപത്രം ഉണ്ടായിരുന്നു. അതു കടലാസ്സിലല്ല. അവൻ തന്നെയായിരുന്നു അവന്റെ സാക്ഷ്യപത്രം. അവൻ പണിക്കായി ഒരു ഹരജി എഴുതി എന്റെ അടുക്കൽ വന്നു. എന്നെ കണ്ടപ്പോൾ നേരെ നിന്നു വണക്കമായി സലാം പറഞ്ഞു. മീനഭാവത്തിൽ കുനിഞ്ഞു കുന്തിട്ടുകൊണ്ടോ, അഹംഭാവത്തിൽ ഞെളിഞ്ഞു നിന്നുകൊണ്ടോ അല്ല സലാം പറഞ്ഞതു. വേണ്ടുന്ന വണക്കത്തോടെ തന്നെ. അവന്റെ ശരീരത്തിനും വസ്ത്രത്തിനും നല്ല

വെടിപ്പുണ്ടായിരുന്നു. ഞാൻ അവനോടു എഴുതുവാൻ പറഞ്ഞു. എഴുതുവോൾ അവന്റെ വിരൽ നോക്കി. നഖത്തിന്റെ ഉള്ളിൽ ഒരു തരി ചേർ ഉണ്ടായിട്ടില്ല. എഴുതുവോൾ നിലത്തു മഷി കുടഞ്ഞിട്ടില്ല. അവന്റെ വിരലിന്മേൽ മഷി ആക്കിട്ടുമില്ല. കാലിന്നു സമീപം ഒരു കടലാസ്സുണ്ടായിരുന്നതു ചെറുക്കി മേശമേൽ വെച്ചു. ചോദിച്ചു ചോദ്യങ്ങൾക്കു താമസം കൂടാതെ വണക്കത്തോടും ധൈര്യത്തോടും കൂടെ ഉത്തരം പറഞ്ഞു. പണി എടുപ്പാൻ പ്രാപ്തിയുണ്ടോ എന്നു ചോദിച്ചപ്പോൾ കഴിയും എന്ന അഹംഭാവം നടിക്കാതെ “എടുത്തു നോക്കിയാൽ മാത്രമേ അതു പറയാൻ കഴിയൂ” എന്നു താഴ്മയോടെ പറഞ്ഞു. ഇതൊക്കെ നൂറു ശിവാർഷികത്തുകകളെക്കാൾ ഗുണകരമായ സാക്ഷ്യമായിരുന്നു.

“ആനക്കു മണി കെട്ടേണ്ടാ.”

ഉദ്യോഗം	മഹാൻമാർ	ഹീനഭാവം
സാക്ഷ്യപത്രം	ശിവാർഷിക	ധൈര്യം

ഇരുപത്തൊന്നാം പാഠം.
 പരിഹാസത്തിന്റെ ഫലം.

ഗോവിന്ദൻ എന്നു പേരായി ഒരു കുട്ടി ഉണ്ടായിരുന്നു. അവൻ നല്ല സുന്ദരൻ എന്നു എല്ലാവരും അവനോടു പറഞ്ഞതുകൊണ്ടു അവൻ ചൊങ്ങച്ചുക്കാരനായി എല്ലാവരെയും പരിഹസിപ്പാൻ തുടങ്ങി. ഒരു മുടന്തനെയോ കുന്നനെയോ കണ്ടാൽ അവൻ നടക്കുന്നതുപോലെ നടന്നു മററുള്ളവരെ ചരിപ്പിക്കുവാൻ നോക്കും. കുരുടൻ നടക്കുന്ന വഴിക്കു കല്ലും മുളയും മററും കൊണ്ടുവെച്ചു അവൻ തടഞ്ഞുവീഴുവോൾ കൈകൊട്ടിച്ചിരിക്കും. ചെകിടന്റെ ചെവിയിൽ അസഭ്യവാക്കു വിളിച്ചുപറയും.



ഒരിക്കൽ അവന്നു ഭയങ്കരമായ വസ്തുരിദീനം പിടിപെട്ടു. അതു പ്രയാസേന മാറിയെങ്കിലും അവന്റെ സൗന്ദര്യം എല്ലാം പോയി. ഒരു കണ്ണും പോയ്ക്കോ. തലയിലെ മുടിയെല്ലാം കൊഴിഞ്ഞു. കാലുകൾ മെലിഞ്ഞു നീണ്ടു നടക്കുമ്പോൾ വിറച്ചുകൊണ്ടിരുന്നു. ഒരു ദിവസം അവൻ നിരത്തിന്മേൽ കൂടെ നടക്കുമ്പോൾ തെരുവീഥിയിലെ ഭുഷ്ടക്കുട്ടികൾ അവന്റെ പിന്നാലെ കൂടി ഒരുത്തൻ “മൊട്ടത്തലയാ” എന്നും, മറൊരുത്തൻ “ഒറകണ്ണാ” എന്നും വേറൊരുത്തൻ “കൊച്ചുകാലാ” എന്നും ഇങ്ങിനെ പലതും വിളിച്ചു കൂക്കിയിട്ടു. അവന്നു ഈ പരിഹാസം സഹിപ്പാൻ കഴിയാഞ്ഞിട്ടു അടുത്തുനിന്നു ഒരാളോടു ചെന്നുപറഞ്ഞു. അപ്പോൾ ആയാൾ അവനോടു “ഓഹോ നീ മുന്പെ എല്ലാവരെയും പരിഹസിച്ചു ഗോവിന്ദൻ അല്ലയോ? ഇപ്പോൾ മറ്റുള്ളവർ നിന്നെ പരിഹസിക്കുമ്പോൾ നീ എന്തിന്നു വ്യസനിക്കുന്നു?” എന്നു മാത്രം പറഞ്ഞു. അവൻ ഇതു കേട്ടു ലജ്ജിച്ചു എത്രയും പരിഭവത്തോടെ വീട്ടിലേക്കു തിരിച്ചുപോയി.

“താന്താൻ വിതച്ചതു താന്താൻ കൊയ്യും.”

ഗോവിന്ദൻ	ഭയങ്കരം	തെരുവീഥി	പ്രയാസേന
പൊങ്ങച്ചുകാരൻ	സൗന്ദര്യം	പരിഭവം	കൊഴിഞ്ഞു

ഇരുപത്തേഴാം പാഠം.

സഹതാപം.

സങ്കടത്തിൽ ഇരിക്കുന്നവരോടു കൂടെ സങ്കടപ്പെടുകയും പ്രയാസങ്ങളിൽ ഇരിക്കുന്നവരോടു കൃപ കാണിക്കുകയും ചെയ്താൽ അതിന്നു സഹതാപം എന്നു പേർ.

കുറെ സംവത്സരങ്ങൾക്കു മുമ്പെ ഒരു നഗരത്തിൽ ഒരു വീടികയുടെ ഉമ്മരത്തു സത്യദാസൻ എന്നൊരു കുട്ടി നിലകൂടുകയായിരുന്നു. അപ്പോൾ ഒരു കിഴവൻ ചെത്തുവഴിയിൽ കൂടെ നടന്നുപോകുമ്പോൾ വഴുതിവീണു. വീഥിയിൽ ഉള്ള പിള്ളരെല്ലാം അതു കണ്ടു ചിരിച്ചു അട്ടഹസിച്ചു. എങ്കിലും സത്യദാസൻ ഓടിച്ചെന്നു കിഴവനെ കൈപിടിച്ചു എഴുന്നീല്പിച്ചു അവന്റെ വീട്ടിലോളം കൊണ്ടുവന്നു. അവൻ തിരിച്ചു പോകുമ്പോൾ കിഴവൻ അവനോടു അവന്റെ പേരും വീടും ചോദിച്ചു മനസ്സിലാക്കി “മകനേ, നീ നല്ല കുട്ടി; എല്ലാവരും പരിഹസിച്ചു എന്നെ നീ യാതൊരു ലാഭവും കാംക്ഷിക്കാതെ ഇങ്ങിനെ സഹായിച്ചതിനാൽ ദൈവം നിന്നെ അനുഗ്രഹിക്കും” എന്നു പറഞ്ഞു വിട്ടയച്ചു. ആറുമാസം കഴിഞ്ഞപ്പോൾ സത്യദാസന്നു ഒരു കച്ചവടക്കാരന്റെ എഴുത്തു കിട്ടി. അതിൽ അവന്റെ പാണ്ഡികശാലയിൽ ചെന്നു എഴുത്തു പണി എടുത്താൽ മാസത്തിൽ ഇരുപതുറൂപ്പിക ശമ്പളം കൊടുക്കും എന്നെഴുതിയിരുന്നു. ആരുടെ സഹായത്താൽ അവന്നു ആ പണി കിട്ടി എന്നറിഞ്ഞില്ല, എങ്കിലും പതിമൂന്നു വർഷം കഴിഞ്ഞപ്പോൾ വീണ്ടും അവന്നു ഒരു കത്തു വന്നു. അതിൽ എഴുതിയിരുന്നതു എന്തെന്നാൽ:


“നീ പതിമൂന്നിൽ ചിലപാനം വർഷങ്ങൾക്കു മുമ്പെ സഹായിച്ച കിഴവൻ ആകുന്നു ഞാൻ. ഞാൻ ആരുമില്ലാതെ

മരിച്ചുവായിരിക്കുന്നതിനാൽ എന്റെ സമ്പാദ്യം രണ്ടായിരം ഉറുപ്പിക നിന്നു സമാനമായിത്തരുന്നു. നീ എടുക്കുന്ന പണിയും ഞാൻ ആക്കിത്തന്നതാകുന്നു.” ഇങ്ങിനെ സത്യദാസൻ തന്റെ സഹതാപത്താൽ ഒരു ധനികനായിത്തീർന്നു.

“നന്മവിതച്ചാൽ നന്മവിളയും.”

സഹതാപം	ഉജ്ജ്വലം	കാംക്ഷിക്ക	സമ്പാദ്യം
സങ്കടം	അട്ടമസിദ്ധി	ശമ്പളം	ചിലപാനം

ഇരുപത്തെട്ടാം പാഠം.



അഹംഭാവം, ഗവ്യം.

തന്നെക്കാൾ വലിയവർ ആരുമില്ല എന്ന ഭാവത്തിൽ അന്യരെ തൃണതുല്യരായി വിചാരിക്കുന്നവന്നു അഹംഭാവി എന്നു പേർ പറയാം. ഈ ഭാവത്തിൽനിന്നു എപ്പോഴും ശണ്ണയും ചിലപ്പോൾ തനിക്കു തന്നെ നാശവും ഉണ്ടാകുന്നു.

രണ്ടു കോലാടുകൾ ഒരിക്കൽ ഒരു ചെറിയ തോട്ടിന്നരികെ കുന്നു അകരയും മറേറതു ഇക്കരയും ആയി എത്തി. രണ്ടിനും പൂഴ കടക്കേണ്ടിയിരുന്നു എങ്കിലും അതിന്നു പാലമായിട്ടിരുന്നതു ഒരു വീതികറഞ്ഞ മരമായിരുന്നു. ഞാൻ ഞാൻ ആട്ടും കടക്കേണം എന്ന ശാഗ്ഗം നിമിത്തം രണ്ടും ഇരുകരകളിൽ നിന്നു ഒന്നിച്ചു പാലത്തിന്മേൽ കയറി ഒത്ത നടുവിൽ എതിരിട്ടു അന്യോന്യം തിരിക്കിത്തരികി രണ്ടും താഴെ വീണു ചത്തുപോയി.

അതേപാലത്തിന്മേൽ ഒത്ത നടുവിൽവെച്ചു വേറെ രണ്ടാടുകൾ തമ്മിൽ കണ്ടുമുട്ടി. തെറ്റിക്കൊടുപ്പാനോ തിരിച്ചുപോവാനോ പാലത്തിന്നു വീതിപോരാഞ്ഞതിനാൽ കുറെ നേരം രണ്ടു ആടുകളും എത്രു ചെയ്യേണമെന്നറിയാതെ സ്തംഭിച്ചു നിന്നു ഒടുക്കം ഒന്നു പാലത്തിന്മേൽ അമൻ പറ്റിക്കിടന്നു. മറേറതു ആ കിടന്ന ആട്ടിന്നു വേദന ആകാതിരിപ്പാൻ കരുതിയുകൊണ്ടു സാവധാനത്തിൽ അതിന്റെ മേലിൽ കൂട ചവിട്ടിക്കൂടന്നു. അതിന്റെ ശേഷം അതും എഴുന്നീറ്റു സുഖത്തോടെ കടന്നുപോയി.

അന്യോന്യം താഴ്ന്നു കാണിച്ചാൽ എല്ലാവർക്കും അതു നന്മകായി ഭവിക്കും എന്നും അഹംഭാവം ജീവനാശത്തിന്നും കൂടേറേതുവായിതീരും എന്നും ഈ കഥയിൽനിന്നു നമുക്കു പഠിക്കാം.

“താണകണ്ടത്തിൽ എഴുന്നവിള.”

ശബ്ദം	തൃണമൂല്യം	ജീവനാശം
ശാഗ്ഗം	സ്തംഭിച്ചു	സാവധാനം

ഇരുപത്തൊമ്പതാം പാഠം.

വണക്കം, ബഹുമാനം, ഗുരുത്വം.

ഇളംപ്രായക്കാർ മൂത്തവരെയും മാനുരെയും ബഹുമാനിക്കേണ്ടതാകുന്നു. ഒരു കുട്ടി എത്ര ധനികന്റെ മകനായാലും തന്റെ ഗുരുനാമനാരെയും പ്രായംചെന്നവരെയും മറ്റും ബഹുമാനിക്കേണം.

യവനരാജ്യം പുരാതനകാലത്തിൽ യോദ്ധാക്കൾ, വിദ്വാനാഗരികത്വം, കച്ചവടം മുതലായവക്കായി ഏറ്റവും ശ്രദ്ധിച്ചിരുന്നതായിരുന്നു. ആ രാജ്യത്തിലേ അഥേന സ്നാതനെന്ന പട്ടണങ്ങളിലേ ജനങ്ങൾ വളരെ കാലം അന്വേഷിച്ചു വരികളായിരുന്നു. ഒരിക്കൽ അഥേനപട്ടണത്തിൽ ആരണ്ടു നഗരങ്ങളിലേ പ്രധാനികളും തമ്മിൽ ഒരു കൂടിക്കാഴ്ചയുണ്ടായി. അവർ രണ്ടു പക്ഷങ്ങളായി മന്ത്രമണ്ഡലത്തിൽ ഇരിക്കുമ്പോൾ ആ നഗരവാസിയായ ഒരു വൃദ്ധൻ അവിടേക്കു കടന്നുചെന്നു. ആദ്യം സ്വദേശക്കാരുടെ ഇടയിൽ ചെന്നു സ്ഥലം കിട്ടാതെ പരതി നടക്കുമ്പോൾ അഥേനൻ അവനെ പരിഹസിക്കുകയല്ലാതെ സ്ഥലം കൊടുത്തില്ല. അതുകൊണ്ടു കിഴവൻ സ്നാതൻ ഇരുന്ന ഭാഗത്തേക്കു ചെന്നു. അവരിൽ മിക്കപേരും അഥേനരെപ്പോലെ തന്നെ യൗവനക്കാർ ആയിരുന്നു. ഒഴിഞ്ഞു ഇരിപ്പിടവും ഉണ്ടായിരുന്നില്ല. എങ്കിലും തീരെ അന്യനായ ഈ കിഴവൻ അവരുടെ നേരെ തിരിഞ്ഞപ്പോൾ തന്നെ അവരെല്ലാവരും ഒന്നിച്ചു എഴുന്നീറ്റുനിന്നു “മൂപ്പരേ: നിങ്ങൾക്കു ഇഷ്ടമുള്ള സ്ഥലത്തു ഇവിടെ എവിടെ എങ്കിലും ഇരിക്കാം” എന്നു പറഞ്ഞു. അഥേനൻ ഇതു കണ്ടു ലജ്ജിച്ചു, തങ്ങളുടെ ശത്രു

കാലം തങ്ങളെക്കാലം ഗുരുത്വമുള്ള മയ്യാദസ്ഥർ എന്നു സമ്മതിച്ചു.

“നരച്ചു തലയെ ബഹുമാനിക്കൂ.”

മാന്യർ	മണ്ഡപം	ഗുരുത്വം
യോഗ്യമാക്കൾ	തലസ്ഥാനം	മയ്യാദസ്ഥർ

മുപ്പതാം പാഠം.

കോപം, മുൻകോപം.

കോപം ഒരുവിധം ഭ്രാന്താണെന്നു പറയാം. കോപാസ്ഥനായ ഒരുവൻ താൻ എന്തു പറയുന്നു എന്തു ചെയ്യുന്നു എന്നു ചിന്തിക്കയില്ല. തന്റെ പ്രവൃത്തി ചിലപ്പോൾ തനിക്കു തന്നെ എത്ര ദോഷം വരുത്തും എന്നു ആലോചിക്കുകയില്ല.

ഒരു വേട്ടക്കാരനും ഏകപുത്രനായ ഒരു കുട്ടിയും വളരെ ബുദ്ധിയുള്ള ഒരു നായും ഉണ്ടായിരുന്നു. ഒരു ദിവസം അവൻ നായാട്ടിന്നു പോകുമ്പോൾ തന്റെ കുട്ടിയെ കാക്കുവാനായി ആ നായെ കാവലാക്കി പോയി. നായാട്ടു കഴിഞ്ഞു മടങ്ങി വരുമ്പോൾ നായ യജമാനനെ എതിരേല്പാനായി എത്രയും സന്തോഷത്തോടു കൂടെ കാടി പടിപ്പുരകൾ ചെന്നു വാലാട്ടു വാനും തുള്ളിച്ചാടി കളിപ്പാനും തുടങ്ങി. അപ്പോൾ അവൻ നായുടെ മുഖത്തും ശരീരത്തിലും വളരെ രക്തംകണ്ടു. അതു തന്റെ കുട്ടിയെ കടിച്ചുകൊന്നുകൊണ്ടിരിക്കുന്നു എന്നു വിചാരിച്ചു, വേഗം കുട്ടിയെ വിളിച്ചുകൊണ്ടു വീട്ടിലേക്കു ചെന്നു. എങ്കിലും കുട്ടിയുടെ ശബ്ദം കേട്ടില്ല. അതുകൊണ്ടു തന്റെ വിചാരം പരമാത്മമെന്നു നിശ്ചയിച്ചു കൂലിച്ചു, തന്റെ പിന്നാലെ തന്നെ നടന്നിരുന്ന നായെ ഒരു കാര്യംകൊണ്ടു

കുത്തി കൊന്നുകളഞ്ഞു. നായ് ചാകുമ്പോൾ കരഞ്ഞ കുറച്ചു നിമിത്തം അടുക്കു തന്നെ തൊട്ടിലിൽ ഉറങ്ങിയിരുന്ന കുട്ടി എഴുന്നീറ്റു. അപ്പോൾ മാത്രമേ അച്ഛൻ തന്റെ തൊറു അറിഞ്ഞുള്ളൂ. കുട്ടിയെ കൊന്നുതിന്നുവാൻ വന്നിരുന്ന ഒരു ചെന്നായെ ആയിരുന്നു ഈ സാധുനായ് കൊന്നതു.

അതുകൊണ്ടു ആലോചന കൂടാതെ ഒരു കായ്കും പ്രവൃത്തിച്ചാൽ പിന്നെ എത്ര ദുഃഖിച്ചാലും ഫലമുണ്ടാകയില്ല.

“കോപത്തിനു കണ്ണില്ല.”

ഭാര്യ	വേട്ടക്കാരൻ	കൂലിച്ചു
കോപാസ്ഥൻ	പടിച്ചു	കാരം

മുപ്പത്തൊന്നാം പാഠം.
 പരിപാകത, സൗമ്യത.

എബ്രാഹെത് എന്നു പേരായ ഒരു ജ്ഞാനിയുണ്ടായിരുന്നു. ആയാൾ തന്റെ വീട്ടിൽ മുപ്പതു വർഷത്തോളം വേല ചെയ്തിരുന്ന ഒരു സ്ത്രീയോടു ഒരിക്കൽപോലും ദേഷ്യപ്പെട്ടിരുന്നില്ല പോൽ. ചില വിദ്വാനാർ അവന്റെ ക്ഷമ പരീക്ഷിച്ചാൻ നിശ്ചയിച്ചു “അവനെ എന്തെങ്കിലും ചെയ്തു ഒരിക്കൽ കോപിപ്പിച്ചാൽ ഒരു വലിയ സമ്മാനം തരാം” എന്നു പണിക്കാരത്തിയോടു വാഗ്ദത്തം ചെയ്തു. ഈ തത്പജ്ഞാനി, തന്റെ കിടക്ക എല്ലായ്പ്പോഴും വൃത്തിയിൽ വിരിച്ചു വെക്കേണം എന്നു അവളോടു കല്പിച്ചിരുന്നു. ആ കല്പന ലംഘിച്ചാൽ അവൻ കോപിക്കും എന്നു അവൾ വിചാരിച്ചു. ഒന്നാം ദിവസം രാത്രി അവൻ കിടക്കുവാൻ പോയപ്പോൾ കിടക്ക തട്ടി കുടഞ്ഞു വിരിച്ചിട്ടില്ല എന്നു കണ്ടു. നേരം പുലർന്നു അവളോടു സംഗതി ചോദിച്ചപ്പോൾ “മറന്നുപോയി” എന്നു അവൾ

ഉത്തരം പറഞ്ഞു. പിറേറ ദിവസവും അവൾ കിടക്ക വിരിച്ചിട്ടില്ല, രണ്ടാമതും അവൻ അവളോടു ചോദിച്ചപ്പോൾ അതേ ഒഴികഴിവു പറഞ്ഞു. മൂന്നാം ദിവസവും ഇങ്ങിനെ ചെയ്തപ്പോൾ എങ്ങാറെത് അവളോടു “നീ കിടക്ക വിരിക്കാത്ത സംഗതി എന്തു? അതു നിന്നെക്കു പ്രയാസമുള്ള പണി ആയിരിക്കാം. വേണ്ടതില്ല ഇനിമേലാൽ നീ വിരിക്കേണ്ട. എനിക്കു മൂന്നു രാത്രികൊണ്ടു ഏതു മാതിരി കിടക്കമേലും കിടന്നുറങ്ങുന്നതു അഭ്യാസമായിപ്പോയി” എന്നു വളരെ ശാന്തമായി പറഞ്ഞു. യജമാനൻ ജയിച്ചു എന്നും താൻ തോറ്റു എന്നും അവൾ കണ്ടപ്പോൾ ഏറ്റവും ലജ്ജിച്ചു കായ്ത്തിന്റെ വാസ്തവം എല്ലാം അവനോടു പറഞ്ഞു ക്ഷമ ചോദിച്ചു.

“കോപം കൊള്ളരുതൊന്നിനും
 സാമംകൊണ്ടേ ജയം വത്രു
 താണ നിലത്തേ നീരുള്ളു
 അതിനേ ദൈവം തുണയുള്ളു.”

ഭേദം	അഭ്യാസം	വാസ്തവം
സംഗതി	ശാന്തമായി	സാമം

മുപ്പത്തു രണ്ടാം പാഠം.

നാം ഉപയോഗിക്കുന്ന വസ്തുക്കൾ.

നാം ചോറുണ്ടാക്കുന്ന അരി നെല്ലിൽനിന്നെടുക്കുന്നു. കടലിലേ വെള്ളം ഉപ്പുവെള്ളമാകുന്നു. അതു തീയിൽ കാച്ചി കുറുകിയാൽ ഉപ്പു കിടും. ഉപ്പു ഭൂമിയിൽനിന്നു കുഴിച്ചെടുക്കുകയും ചെയ്യും.

നമുക്കു കടിപ്പാൻ ശുദ്ധജലം വേണം. അതു കിണറുകളിൽനിന്നും കുളങ്ങളിൽനിന്നും ചിലപുഴകളിൽനിന്നും കിട്ടുന്നു.

സാധാരണ തുണി, നൂൽകൊണ്ടു നെയ്യുണ്ടാക്കുന്നു. പരുത്തി നൂറ്റു നൂലുണ്ടാക്കുന്നു. പരുത്തി ഒരു സസ്യത്തിന്റെറകായി ആകുന്നു. ആ കായി ഉണങ്ങുമ്പോൾ പൊട്ടി തുറന്നു അതിന്നകത്തുനിന്നു ശുദ്ധവെള്ള നിറത്തിൽ പരുത്തി പുറത്തുവരും. നൂലായി നൂറാൽ പലവിധ വണ്ണങ്ങൾ കൊടുക്കാം.

കമ്പിളിത്തുണി, കമ്പിളിനൂൽകൊണ്ടുണ്ടാക്കുന്നു. ആടു മുതലായവയുടെ രോമംകൊണ്ടു കമ്പിളിനൂൽ നൂല്ക്കുന്നു.

പട്ടുതുണി, പട്ടുനൂൽകൊണ്ടു നെയ്യുന്നു. പട്ടുപുഴ എന്നൊരു വിധം പുഴ തനിക്കായി ഉണ്ടാക്കുന്ന കൂട്ടിൽനിന്നു പട്ടുനൂൽ കിട്ടുന്നു.

മൃഗങ്ങളുടെ തോൽകൊണ്ടു ചെരിപ്പുണ്ടാക്കുന്നു.

ഇരിമ്പും ഉരുക്കുംകൊണ്ടു കത്തി കൊടുവാൾ കൈക്കോട്ടു മുതലായവ ഉണ്ടാക്കുന്നു. ഇരിമ്പു ഭൂമിയിൽനിന്നു കുഴിച്ചെടുക്കുന്നു.

കിണ്ണം, കിണ്ടി മുതലായവ, പിചുളകൊണ്ടോ ഓടുകൊണ്ടോ വാത്തുണ്ടാക്കുന്നു.

പിത്താണവും കോപ്പയും ഒരുവക കളിമണ്ണുകൊണ്ടുണ്ടാക്കുന്നു.


മൺപാത്രങ്ങൾ കളിമണ്ണുകൊണ്ടു മനഞ്ഞു തിച്ഛുളയിൽ ചൂട്ടുണ്ടാക്കുന്നു.

ശുദ്ധജലം	നൂല്ക്കുന്നു	പിത്താണം
നെയ്യു	വണ്ണങ്ങൾ	തീച്ഛുള

മുപ്പത്തമൂന്നാം പാഠം.

കത്തി: കൈവേലക്കാരുടെ പരസ്പരാശ്രയം.

ഇതാ ഇവിടെ ഒരു കത്തി കണ്ടുവോ? ഇതുണ്ടാക്കുവാൻ ഒന്നു രണ്ടു ആളുകളാൽ സാധിക്കയില്ല. ഇതിനായി നൂററിൽ



വിലപാനം ആളുകൾ അദ്ധ്വാനിക്കേണ്ടിവന്നിരിക്കുന്നു. അതെങ്ങിനെയെന്നു പറയാം.

ഈ കത്തിക്കു അലകും പിടിയും എന്നിങ്ങിനെ രണ്ടും ശങ്ങളുണ്ടു്. ഇതിന്റെ അലകു ഇരിമ്പും ഉരുക്കും കൊണ്ടുണ്ടാക്കിയതാകുന്നു. പിടി, മരംകൊണ്ടുണ്ടാക്കി അതിന്മേൽ മാനിന്റെ കൊമ്പു പതിച്ചിരിക്കുന്നു.

ഇരിമ്പു ഭൂമിയിൽനിന്നു കുഴിച്ചെടുക്കുന്ന ഒരു ലോഹം എന്നു കഴിഞ്ഞ പാഠത്തിൽ നിങ്ങൾ പഠിച്ചുവല്ലോ. ഒരു ലോഹക്കുഴിയിൽ ഒരാൾക്കു തനിച്ചു പണി എടുപ്പാൻ കഴികയില്ല. വളരെ ആളുകൾ വേണം.

അവർ ഇരിമ്പെടുക്കുമ്പോൾ അതു മണ്ണോടു കലർന്നിരിക്കും. അതു ഉരുക്കി ശുദ്ധിച്ചെടുക്കുന്ന ആളുകൾ വേറെ.

ഇരിമ്പു ഇവിടെ കൊണ്ടുവന്നതു ഒരു കപ്പലിൽ ആകുന്നു. ആ കപ്പൽ ഉണ്ടാക്കുവാനും അതു ഇവിടേക്കു നടത്തുവാനും എത്ര ജനങ്ങൾ വേണം!

കൊല്ലൻ ഇരിമ്പു വാങ്ങി ഈ അലകുണ്ടാക്കി.

പിടിക്കായി മഴുക്കാരൻ ഒരുമരം മുറിച്ചു ഈച്ചുക്കാർ അതു ഈന്നു ആശാരി അതിൽനിന്നു ഒരു കഷണം എടുത്തു പിടിയുണ്ടാക്കി.

മാനിന്റെ കൊമ്പിനുവേണ്ടി ചില ആളുകൾ നായാട്ടിനു പോയി. പിന്നെ ആ മാനിന്റെ കൊമ്പുകൊണ്ടു ശില്പവേലക്കാരൻ ഈ ചിത്രപ്പണി എടുത്തു.

ഇങ്ങിനെ ഈ ഒരു കത്തി പല കൈവേലക്കാർ അന്യോന്യം സഹായിച്ചതിനാൽ മാത്രം ഉണ്ടായതാണെന്നു പറയാം.

പരസ്പരം	ലോഹം	ശില്പവേലക്കാരൻ
അലകു	ഈച്ചക്കാർ	പതിക്കുക

മുപ്പത്തുനാലാം പാഠം.



സൃഷ്ടിയുടെ മൂന്നു വശങ്ങൾ.

കഴിഞ്ഞ രണ്ടു പാഠങ്ങളിൽ പലസാധനങ്ങളെ കുറിച്ചു നിങ്ങൾ കേട്ടുവല്ലോ. വിദ്വാന്മാർ ഭൂമിയിലുള്ള എല്ലാറെറയും മൂന്നു തരങ്ങളായി വിഭാഗിച്ചിരിക്കുന്നു. അതെങ്ങിനെ എന്നാൽ:

കഴിഞ്ഞ പാഠത്തിൽ പറഞ്ഞ കത്തി എടുത്തു നോക്കുക. ഒന്നാമതു പിടിയിന്മേൽ മാനിന്റെ കൊമ്പു കണ്ടു. മാൻ ഒരു ജീവജന്തു. പിടി, മരംകൊണ്ടുണ്ടാക്കി എന്നും അലകു

ഭൂമിയിൽനിന്നു കുഴിച്ചെടുത്ത ഒരു ലോഹംകൊണ്ടുണ്ടാക്കി എന്നും നിങ്ങൾ കേട്ടിരിക്കുന്നു. അതുകൊണ്ടു ഈ കത്തിയിൽ മൂന്നു തരങ്ങളിലും ഉൾപ്പെട്ട സാധനങ്ങൾ ഉണ്ടെന്നു നാം കാണുന്നു. ഇപ്പോൾ ആ തരങ്ങൾ അല്ലെങ്കിൽ വസ്തുങ്ങൾ ഏവയെന്നു എടുപ്പത്തിൽ അറിയാം.

ഒന്നാമതു, **ജീവവസ്തു**. വെള്ളത്തിലെ മീനുകളും ആ കാശത്തിൽ പറക്കുന്ന പക്ഷികളും കാട്ടിലും നാട്ടിലും ഉള്ള നാനാമൃഗങ്ങളും മനുഷ്യരും ഈ വസ്തുത്തിൽ ഉൾപ്പെട്ടിരിക്കുന്നു.

രണ്ടാമതു, **സസ്യവസ്തു**. എല്ലാവു ക്ഷങ്ങളും ചെടികളും പൂക്കളും ഇതിൽ അടങ്ങിയിരിക്കുന്നു. ഇവെക്കു ജീവൻ ഉണ്ടു: വളരുന്നവല്ലോ. എങ്കിലും ജീവവസ്തുത്തിലുള്ളവരെ പോലെ ഇപ്പോൾ ഉള്ളതതു സഞ്ചരിപ്പാൻ കഴികയില്ല. അവറിന്നും വെള്ളം വളം മുതലായ ആഹാരം വേണം. എങ്കിലും തങ്ങളായി തന്നെ അതു സമ്പാദിച്ചുണ്ടാക്കുവാൻ കഴികയില്ല.

മൂന്നാമതു, **ധാതുവസ്തു**. കല്ലും മണ്ണും ഭൂമിയിൽനിന്നു കുഴിച്ചെടുക്കുന്ന ലോഹങ്ങളും രത്നക്കല്ലുകളും ഉപ്പു, കല്ക്കരി മുതലായവയും ഇതിൽ അടങ്ങിയിരിക്കുന്നു.


വസ്തു	ഉൾപ്പെടുക	രത്നം	ധാതു
വിഭാഗങ്ങൾ	സഞ്ചരിക്ക	കല്ക്കരി	വിഭാഗിക്ക

മുപ്പത്തഞ്ചാം പാഠം.

പശു (നാട്ടുമൃഗം.)

നമുക്കു ഏറ്റവും പ്രയോജനമുള്ള മൃഗങ്ങളിൽ പ്രധാനമായതു പശു തന്നെ.

ഒന്നാമതു നാം അതിന്റെ രൂപം നോക്കുക. അതു ഒരു നാല്പാലിമൃഗം ആകുന്നു. രണ്ടു മൂന്നു മുഴം ഉയരത്തിൽ



വളരും. പശുക്കളെ പലവണ്ണങ്ങളിലും കാണാം. അതിന്നു രോമം അധികം നീളത്തിൽ വാലിന്റെ അറ്റത്തേ ഉള്ളു. തലയിൽ രണ്ടു കൊമ്പുകളുണ്ടു. കുതിരയെ പോലെ കൊമ്പില്ലാത്ത മൃഗമല്ല. കുളമ്പു കുതിരയുടേതു പോലെ ഒറായല്ല; പിളർന്നതാകുന്നു.

രണ്ടാമതു അതിന്റെ സ്വഭാവം. പശു സാധാരണയായി സൌമ്യതയുള്ള ഒരു മൃഗമാകുന്നു. എങ്കിലും കോപിച്ചാൽ കുത്തുകയും ചവിട്ടുകയും ചെയ്യും. അതിനെ പോറ്റി രക്ഷിക്കുന്നവരോടു അതിന്നു വളരെ പ്രിയമുണ്ടു. ചില പശുക്കളെ പേർ വിളിച്ചാൽ ഓടി വരും. പശുക്കൾക്കു നാലു വയസ്സായാൽ വളച്ചു തികയും. പതിനാലു വയസ്സുവരെ ജീവിക്കും.

മൂന്നാമതു അതിന്റെ തീൻ. മനുഷ്യൻ ഭക്ഷിക്കുന്ന മിക്കവാറും സാധനങ്ങൾ പശുവും തിന്നും. എങ്കിലും സാധാരണയായി പശുവിന്നു കൊടുക്കുന്നതു പൂല്ലു, വൈക്കോൽ, ഉഴന്നും അരിയും കൊണ്ടുള്ള കഞ്ഞി, തവിട്ടു, പിണ്ണാക്കു, പരുത്തിക്കുരു എന്നിവ തന്നെ. തീൻ കഴിഞ്ഞു കുറെനേരം ചെന്നാൽ അതു ഒരിടത്തു കിടന്നു തിന്നതു വായിലേക്കു തേക്കി

വീണ്ടും ചവച്ചിറക്കും. അതിന്നു അയവിറക്കുക അല്ലെങ്കിൽ തേക്കി അരക്കുക എന്നു പറയുന്നു.

നാലാമതു അതിന്റെ പ്രയോജനം. ജീവനോടിരിക്കുമ്പോൾ നമുക്കു ചാലും, ചാലിൽനിന്നു തൈർ, മോർ, വെണ്ണ, പാൽക്കട്ടി മുതലായവയും കിട്ടും. ചില ആളുകൾ പശുവിനെ അടുത്തു മാംസം ഭക്ഷിക്കുന്നു. പശു ചത്താൽ അതിന്റെ തോൽ രോമം കളഞ്ഞു അതുകൊണ്ടു ചെരിപ്പു സഞ്ചി മുതലായ പല സാധനങ്ങൾ ഉണ്ടാക്കുന്നു. കുളമ്പുകൊണ്ടു ഒരുവക പശയും കൊമ്പുകൊണ്ടു കത്തിപ്പിടിയും ഉണ്ടാക്കും. അതിന്റെ കൊഴുപ്പുകൊണ്ടു മെഴുത്തിരി ഉണ്ടാക്കുന്നു.

പ്രയോജനം	പിളർന്നു	പാൽക്കട്ടി
പ്രധാനം	അയവിറക്കുക	സൗമ്യത

മുപ്പത്തൊന്നാം പാഠം.

സിംഹം (കാട്ടുമൃഗം).

കാട്ടുമൃഗങ്ങളിൽ പ്രധാനമായതു സിംഹം തന്നെ. എല്ലാ മൃഗങ്ങളെക്കാളും ശക്തി ഏറുകകൊണ്ടു അതിന്നു മൃഗരാജൻ എന്നു പേർ പറയുന്നു.

സിംഹം തവിട്ടുനിറമുള്ള ഒരു നാല്ലാലിമൃഗമാകുന്നു. ആൺസിംഹത്തിന്നു ചിത്രത്തിൽ കാണുന്നപ്രകാരം മുഖത്തു ചുറ്റും കഴുത്തിലും നീണ്ട മുടിയുണ്ടു. കോപിക്കുമ്പോൾ ഈ മുടി എഴുന്നു നില്ക്കും. അതിന്റെ കാലിന്നു കളമ്പില്ല, പൂച്ചയെപ്പോലെ നഖങ്ങളാകുന്നു. നീണ്ടുവളഞ്ഞ നഖങ്ങൾ മുൻകാലുകൾക്കു അയ്യഞ്ചും പിൻകാലുകൾക്കു നന്നാലും ഉണ്ടു. വായിൽ പന്ത്രണ്ടു അതിശക്തിയുള്ള പല്ലുകളും നാവിന്മേൽ അതിന്നു അരം ഉണ്ടാക്കുന്ന ഒരു വിധം തരികളും



ഉണ്ടു. വളച്ചുതികഞ്ഞ സിംഹം പതിനൊന്നു പന്ത്രണ്ടടി നീളവും മൂന്നുമൂന്നര അടി ഉയരവും ഉള്ളതായിരിക്കും. ഒരു ഉയരം കുറഞ്ഞ ജന്തുവാണെങ്കിലും അതിന്നു വളരെ ശക്തിയുണ്ടു. ഒരിക്കൽ ഒരു സിംഹം ഒരു വലിയ പശുവിനെ തെത്തനടുപ്പറത്തു കടിച്ചുകൊണ്ടു ഒരു പൂച്ച എലിയെ കൊണ്ടു പോകുംപോലെ കൊണ്ടുപോയ്ക്കൂളഞ്ഞു പോൽ. അതിന്നു ശരീരംകൊണ്ടു കാടുവാനും ചാടുവാനും ഒട്ടും ആയാസക്കേടില്ല. ഒരു സിംഹം ഒരിക്കൽ ഒരു രാത്രികൊണ്ടു നാല്പത്തഞ്ചു നാഴിക ദൂരെ പോയതു കണ്ടുവരുന്നു. അതിന്റെ ഗജ്ജനം ഇടിമുഴക്കംപോലിരിക്കും.

സിംഹം മറ്റുമൃഗങ്ങളെ കൊന്നു തിന്നുന്ന ഒരു ജന്തുവാകുന്നു. കാട്ടിൽ ഉറവുകളുടെ അരികെ അതു പതുങ്ങിക്കിടക്കും. മാൻ മുതലായ മൃഗങ്ങൾ വെള്ളം കുടിപ്പാൻ വരുമ്പോൾ ചാടി വീണു ഒരൊറ്റ അടികൊണ്ടു ഒരു മൃഗത്തെ കൊന്നു കളയും. പിന്നെ അവിടെനിന്നു കുറെ ദൂരെ കൊണ്ടുപോയി തിന്നും. മുഴുവനേ തിന്നാൻ കഴിഞ്ഞില്ലെങ്കിൽ അതു വെച്ചു വെച്ചുതിന്നു തീർത്ത ശേഷം മാത്രമേ വേറെ മൃഗത്തെ കൊല്ലുവാൻ പോകയുള്ളൂ.

ചില ആളുകൾ സിംഹങ്ങളെ മെരുക്കി പല കളികളും കളിപ്പിക്കും. എങ്കിലും അവ കോപിച്ചാൽ യജമാനന്മാരെ കൊന്നുകളയും.

ഉഗരാജൻ

ഗജ്ജനം

അയ്യച്ചു

ആയാസം

മുപ്പത്തേഴാം പാഠം.



തെങ്ങു.

തെങ്ങു ഈ ദേശത്തിലേ ഒരു പ്രധാനവൃക്ഷമാകുന്നു. അതിന്നു മാവിന്നും വിലാവിന്നും ഉള്ളപോലെ കൊമ്പുകളില്ലാതെ ഒറ്റത്തടിയായി വളരെ ഉയരത്തിൽ വളരുന്നു. അതിന്റെ ഓലകളും ഫലങ്ങളും ഒക്കെ മീതെ അററത്തിലാകുന്നു. തെങ്ങിന്റെ പ്രയോജനം അല്പമൊന്നുമല്ല. ചുരുക്കമായി ചിലതു പറയാം. തടിമരം മൃത്താൽ അതുകൊണ്ടു പുരകൾ

ഒരു വിട്ടം കഴുകോൽ മുതലായവയുണ്ടാകാം. കട്ടില, കട്ടിൽ മുതലായവയും ഉണ്ടാക്കി കണ്ടിട്ടുണ്ട്. ഉണങ്ങിയ ഓല മടഞ്ഞു പുര മേയുന്നു. ഓല കൊതുന്ദു (കൊതുന്ദിൽ) അടിച്ചാൽ മുതലായവകൊണ്ടു ചൂട്ടു ഉണ്ടാക്കുന്നു. പച്ച ഓലയുടെ ഇഴകിൽകൊണ്ടു ചൂൽ (മാച്ചിൽ) ഉണ്ടാക്കും. കുരുത്തോല തോരണങ്ങൾക്കായി ഉപയോഗിക്കുന്നു.

പൂക്കുല വിടരുന്നതിന്നു മുമ്പെ അടിച്ചു കള്ളടുത്തു ചുര വാക്കുന്നു. തെങ്ങിന്റെ പൂ, വെളിച്ചിൽ (വെളിച്ചിങ്ങ), കരിക്ക മുതലായവ ഔഷധത്തിന്നുപയോഗിക്കും.

കരിക്ക മുത്താൽ ഇളനീർ എന്നു പേർ. വഴിപോക്കർ സാധാരണയായി ഇളനീർ കുടിച്ചു ദാഹം തീർക്കുന്നു. ഇളനീർ മുത്താൽ വന്നങ്ങ, അതിൽ കഴമ്പു മുത്തു തുടങ്ങും. വന്നങ്ങ വിളഞ്ഞാൽ തേങ്ങ ആയി. അതു കറിക്കും പലഹാരങ്ങൾക്കും ഉപയോഗിക്കും. തേങ്ങ വരണ്ടു ഉണങ്ങിയാൽ അതിന്നു കൊപ്പു എന്നു പേർ. അതു ആട്ടി എണ്ണയെടുക്കുന്നു. എണ്ണയെടുത്ത ശേഷമുള്ള ചണ്ടിക്കു പിണ്ണാക്കു എന്നു പേർ. ഇതു പന്തുകൾക്കും കോഴികൾക്കും വളരെ പത്വമായ തീൻ.

ചെകരി തല്ലി കിടക്കു നിറക്കയും ചൂടി പിരിക്കയും ചെയ്യും. ചൂടികൊണ്ടു ചൂടിപ്പായി നെയ്യകയും കമ്പക്കയും ആലാത്തും മറ്റും പിരിച്ചുണ്ടാക്കയും ചെയ്യും. ചിരട്ടകൊണ്ടു കയ്യിലും ഓരോ വിചിത്രസാധനങ്ങളും ഉണ്ടാക്കും.

അഗ്രം	കഴുകോൽ	ഔഷധം	വരണ്ടു	ആലാത്തു
വിട്ടം	വാക്കുന്നു	കാമ്പു	പത്വം	വിചിത്രം



മുപ്പത്തെട്ടാം പാഠം.

ലോഹങ്ങൾ.

ലോഹങ്ങൾ ഭൂമിയിൽനിന്നു കഴിച്ചെടുക്കുന്നു എന്നു മുമ്പെ ഒരു പാഠത്തിൽ പഠിച്ചുവല്ലോ. വളരെ മാതിരി ലോഹങ്ങൾ ഉണ്ടു. എങ്കിലും പ്രധാനമായവ പറയാം.



പൊൻ അല്ലെങ്കിൽ സ്വണ്ണം. ചൊന്നുകൊണ്ടു വരാ ഹൻ മുതലായ നാണയങ്ങൾ അടിക്കുന്നു. ഇതു മഞ്ഞൾ നിറത്തിൽ വളരെ ഘനമുള്ള ഒരു ലോഹമാകുന്നു. മറുലോ ഹങ്ങളെപ്പോലെ ഇതിന്നു കറുപ്പിടിക്കയില്ല. അതിവിശേഷ മായ ചൊന്നിന്നു തങ്കം എന്നു പേർ. ധനികന്മാർ സ്വണ്ണം

കൊണ്ടു ആഭരണങ്ങളും ചെറുതരം താലങ്ങളും ചാനപാത്രങ്ങളും ഉണ്ടാക്കി ഉപയോഗിക്കുന്നു. ഇതു വളരെ വിലയുള്ളൊരു ലോഹം.

വെള്ളി. വെള്ളികൊണ്ടു ഉറപ്പിക അടിക്കുന്നു. ആഭരണങ്ങളും, കരണ്ടി, ചാനപാത്രം, തളിക, കത്തിപ്പിടി മുതലായവയും ഉണ്ടാക്കും. ഇതിന്നു ചൊന്നിന്റെ ഇരുപതിലൊരംശം പോലും വിലയില്ല.

ചെമ്പു. ഈ ലോഹംകൊണ്ടു നമ്മുടെ വീടുകളിൽ കാരോവിയം തണ്ണീർപാത്രങ്ങളും വെപ്പുപാത്രങ്ങളും ഉണ്ടാക്കി ഉപയോഗിക്കുന്നു. ചെമ്പുപലകകൊണ്ടു ചിലക്ഷേത്രങ്ങൾക്കു മേൽപുര ഉണ്ടാക്കാറുണ്ടു.


ഇരിമ്പു. എല്ലാലോഹങ്ങളെക്കാളും പ്രയോജനമേറിയതു ഇരിമ്പു തന്നെ. ഇതു ഉരുക്കുവാൻ വളരെ പ്രയാസമുണ്ടു. ഈ രാജ്യക്കാർ ഇരിമ്പു പഴുപ്പിച്ചു അതുകൊണ്ടു കാരോ പണിക്കോപ്പുകൾ ഉണ്ടാക്കുന്നു. വിലാത്തിക്കാർ ഇരിമ്പു ഉരുക്കി പലവിധ സാമാനങ്ങളും ആയുധങ്ങളും വാർത്തുണ്ടാക്കാറുണ്ടു.

ഈയം, തകരം, തുത്തനാകം, രസം മുതലായ പലവിധ ലോഹങ്ങൾ വെറൈയുമുണ്ടു.

സ്വർണം	നാമ്പ്യം	ചാനപാത്രം	ക്ഷേത്രം
വരാഹൻ	താലം	പഴുപ്പിക്കുക	ആഭരണം

മുപ്പത്തൊമ്പതാം പാഠം.
ഭൂമി, ഭൂഗോളം.

മൂന്നു വർഷങ്ങളിൽ ഉൾപ്പെട്ട സാധനങ്ങളെകൊണ്ടു നിങ്ങൾ ചില പാഠങ്ങൾ പഠിച്ചുവല്ലോ. ഇതെല്ലാം അടങ്ങിയ ഭൂമിയുടെ സ്വഭാവമെന്തെന്നു ഇപ്പോൾ നോക്കുക.



ഭൂമി പന്തുപോലെ ഉരുണ്ട ഒരു ഗോളമാകുന്നു. സൂര്യനെയും ചന്ദ്രനെയും നിങ്ങൾ വൃത്താകാരമായി കണ്ടിരിക്കുന്നുവല്ലോ. എങ്കിലും അവ പരന്നിട്ടല്ല. അവയും നക്ഷത്രങ്ങളൊക്കെയും ഉരുണ്ടഗോളങ്ങളാകുന്നു. ഭൂമി ചന്ദ്രനെക്കാൾ അമ്പതിരട്ടി വലിപ്പമേറിയതാകുന്നു. അങ്ങിനെ തന്നെ സൂര്യൻ ഭൂമിയെക്കാളും പത്തുലക്ഷം പ്രാവശ്യം വലിയതാകുന്നു. സൂര്യൻ ഭൂമിയിൽനിന്നു എത്രയോ ലക്ഷം നാഴിക ദൂരയാകകൊണ്ടും ചന്ദ്രൻ ഭൂമിക്കു അടുത്താകകൊണ്ടും ആകുന്നു സൂര്യൻ ചന്ദ്രനെക്കാൾ വലുതായി കാണാത്തതു. സൂര്യൻ സ്വതവേ പ്രകാശമുള്ള ഒരു ഗോളമാകുന്നു. അതു ഭൂമിക്കും ഭൂമിയെപ്പോലെ പ്രകാശമില്ലാത്ത മറ്റുഗോളങ്ങൾക്കും വെളിച്ചം കൊടുക്കുന്നു. നാം നക്ഷത്രം എന്നു പറഞ്ഞുവരുന്നവയുടെ ഇടയിൽ ഭൂമിയെപ്പോലെയുള്ള വേറെ ഗ്രഹങ്ങളും സൂര്യനെപ്പോലെ സ്വതവേ പ്രകാശമുള്ള ഗോളങ്ങളുമുണ്ട്. അവ ലക്ഷോപലക്ഷം കാതം ദൂരെ ആകയാൽ അത്രേ ചെറുതായി കാണുന്നതു.

ഈ ഗോളങ്ങളെല്ലാം വെറുതെ ഇരിക്കുന്നില്ല. ചുറ്റിത്തിരിയുന്നുണ്ട്. നാം എത്രയോ ചെറിയവർ ആകയാലും ഈ ഭൂമി എത്രയോ വലിയതാകയാലും ഇതിന്റെ ചുറ്റൽ നമുക്കു അറിവാൻ പാടില്ല. എങ്കിലും രാവു പകലും ഉണ്ടാകുന്നതു നാം കാണുന്നല്ലോ. അതു സൂര്യന്റെ സഞ്ചാരം കൊണ്ടല്ല, ഭൂമി ചുറ്റിത്തിരിയുന്നതുകൊണ്ടാകുന്നു. ഭൂഗോളത്തിന്റെ ഒരു ഭാഗം വെളിച്ചമായിരിക്കുമ്പോൾ മറ്റുഭാഗം ഇരുട്ടായിരിക്കും. കാരണം സൂര്യനു എതിരായ അല്പഭാഗത്തിൽ മാത്രമേ പ്രകാശമുണ്ടാകയുള്ളൂ. അങ്ങിനെ തന്നെ ഭൂമി തിരിഞ്ഞുകൊണ്ടു സൂര്യന്റെ ചുറ്റും പ്രദക്ഷിണം വെക്കുന്നുണ്ട്. നമുക്കു ശീതകാലവും ഉഷ്ണകാലവും ഉണ്ടാകുന്നതു ഇതു നിമിത്തമാകുന്നു. പുറപ്പെട്ട സ്ഥലത്തു തന്നെ എത്തുമ്പോൾ ഒരു സംവത്സരം തികയും.

ഗോളം	സ്വതന്ത്രവ	കാരണം	പ്രദക്ഷിണം
വൃത്താകാരം	ലക്ഷണപലകൾ	അല്പഭാഗം	ഗ്രഹം

നാലുതാം പാഠം.
മനുഷ്യാത്മാവു.

ഈ ഭൂമിയിലുള്ള എല്ലാചരണങ്ങളും നാശമുണ്ട്. നിലനില്ക്കുന്നതു ഒന്നുമില്ല. ഭൂമിയും കൂടി ഒരിക്കൽ നശിക്കും. എങ്കിലും ദൈവം മനുഷ്യനെ ഉൽകൃഷ്ടജീവിയായി സൃഷ്ടിച്ചിരിക്കുന്നു. മനുഷ്യന്റെ ഉള്ളിൽ ഒരു ആത്മാവുണ്ട്. മനുഷ്യൻ മരിച്ചു പോകുമെങ്കിലും അവന്റെ ആത്മാവു ഒരിക്കലും നശിക്കയില്ല. നാം ഈ പുസ്തകത്തിൽനിന്നു സൽക്രിയകൾ ഏവയെന്നും ദുഷ്ടക്രിയകൾ ഏവയെന്നും ഏതാനും കണ്ടിരിക്കുന്നുവല്ലോ.

ദൈവത്തിനു സൽക്രിയകൾ മാത്രമേ ഇഷ്ടമുള്ളൂ. ദുഷ്ട്രിയകൾ ചെയ്യുന്ന ദുഷ്ടന്മാരെ ദൈവം വെറുക്കുന്നു. മനുഷ്യൻ പാപിയാകുന്നു. പാപകർമ്മം ചെയ്ത അതിൽ രസിക്കുന്നതാകുന്നു മനുഷ്യന്റെ വാസന. എങ്കിലും മനുഷ്യന്റെ ആത്മാവിനു അവന്റെ മരണത്തിന്റെ ശേഷം നിത്യഭാഗ്യവും സുഖവും വേണമെങ്കിൽ ഈ പാപകർമ്മങ്ങളെ നിരസിച്ചു സൽക്രിയകൾ ചെയ്യേണ്ടതാകുന്നു. സൽക്രിയകൾ കഴിയും രണ്ടു പ്രമാണങ്ങളിൽ അടക്കി പറയാം. ഒന്നാമതു ദൈവത്തെ സ്നേഹിക്കു. രണ്ടാമതു നീയുമായി സഹവാസം ചെയ്യുന്ന ഏവരെയും നിന്നെപ്പോലെ തന്നെ സ്നേഹിക്കു എന്നു തന്നെ.

ദൈവത്തെ സ്നേഹിച്ചാൽ ദൈവത്തിനു അനിഷ്ടമായതു ആരും ചെയ്തയില്ലല്ലോ. അവനെ പ്രസാദിപ്പിപ്പാൻ ആണല്ലോ ശ്രമിക്കുക. അതുപോലെ തന്നെ മനുഷ്യൻ തനിക്കു തന്നെ ദോഷം ചെയ്തയില്ല. അതുകൊണ്ടു തന്നെപ്പോലെ മറ്റുള്ളവരെ സ്നേഹിച്ചാൽ അവർക്കും യാതൊരു ദോഷവും ചെയ്തയില്ല. ഈ പ്രമാണങ്ങൾ അനുസരിച്ചു ആചരിക്കുന്നവരുടെ ആത്മാവിനു നിത്യഭാഗ്യമുണ്ടാകും.

നിലനില്ക്കുന്നതു	സൽക്രിയ	പ്രമാണം	പ്രസാദിപ്പിക്ക
ഉൽകൃഷ്ടജീവി	ദുഷ്ട്രിയ	സഹവാസം	ആചരിക്ക




ശ്രീ 3 ക്ഷരങ്ങൾ.

കപ	കാ	കല	ക	കാ	കാ
കി	കീ	കി	കീ	കീ	കീ
കു	കു	കു	കു	കു	കു
കാ	കാ	കാ	കാ	കാ	കാ
ക	ക	ക	ക	ക	ക
ക	ക	ക	ക	ക	ക
ക	ക	ക	ക	ക	ക
ക	ക	ക	ക	ക	ക
ക	ക	ക	ക	ക	ക
ക	ക	ക	ക	ക	ക
ക	ക	ക	ക	ക	ക

ക	ക	ക	ക	ക	ക
ക	ക	ക	ക	ക	ക

1956 K 2304

Ma



SCHOOL-BOOKS PUBLISHED BY THE
BASEL MISSION BOOK AND TRACT DEPOSITORY,
MANGALORE.

The New Malayalam Readers

BY

Joseph Muliyl, B. A.,

English Tutor, Madras Christian College.

	Rs.	As.	P.
The Infant Reader	0	1	6
First Standard Reader	0	2	0
Second " "	0	2	6
Third " "	0	3	0
Fourth " "	0	4	0
Fifth " "	0	5	0
The Anglo-Malayalam Primer for the Third Standard	0	2	6
The Anglo-Malayalam Fourth Standard Reader	0	2	6

These Readers are nicely illustrated, and as regards subject-matter and general get-up they are unsurpassed. They are also extensively used in the Schools throughout Malabar and Cochin.

A Comparative Study of English and Malayalam,
as a Guide to Reciprocal Translation, for the use of

Upper Secondary Schools and Colleges, Part I.	1	0	0
Do. do. Part II.	1	8	0

Malayalam School-Panchatantram, with Notes and Vocabulary അതിഥിപുസ്തകങ്ങളോടുകൂടിയ മലയാളപഞ്ചതന്ത്രം

An Introduction to the Comparative Study of English and Malayalam, for the use of Lower Secondary Classes, by Joseph Muliyl, B. A., Part I.	0	5	0
Do. Part II.	0	6	0

All the above Books are approved by the Director of Public Instruction, Madras.

A Glossary of Technical Terms, English and Malayalam Bâlavâyâkaranam, Part I for Primary Schools	0	8	0
Vyâkaranamitram, Part II of the Bâlavâyâkaranam, for Middle Schools	0	5	0
Writer's Help, compiled by T. Zecharias ലേഖകസഹായം	0	12	0
Malayalam-English Dictionary മലയാള ഇംഗ്ലീഷ് അകാരാദി	1	4	0
English-Malayalam " (New revised edition in the Press.)			
English-Malayalam Dialogues, together with forms of Letters, etc. ഇംഗ്ലീഷ് മലയാള സംഭാഷണങ്ങൾ	0	8	0

The New Malayalam Readers

THE FIRST STANDARD READER

BY

Joseph Muliyl, B. A.

English Tutor, Madras Christian College

REVISED BY

M. Krishnan, B. A., B. L., M. R. A. S.

Malayalam Translator to the Government

Seventh Edition

APPROVED BY THE MADRAS TEXTBOOK COMMITTEE AND RECOGNISED
BY THE DIRECTOR OF PUBLIC INSTRUCTION, MADRAS

മുതിയ മലയാളപാഠപുസ്തകങ്ങൾ


ഒന്നാം പാഠപുസ്തകം



MANGALORE

BASEL MISSION BOOK AND TRACT DEPOSITORY

1905



VierFarbSelector Standard - Euroskala Offset

Copyright 4/1999 YxyMaster GmbH www.yxymaster.com